

အောင်စင်စိုး
ကျေးဇူးသိတတ်သော သူရဲကောင်း
အခြားပို့ပြင်များ



ကျေးဇူးသိတတ်သော သူရဲကောင်း နှင့် အခြားပို့ပြင်များ မိန်းကောင်သွေး ဓာလ

အောင်စင်စိုး
ကျေးဇူးသိတတ်သော သူရဲကောင်း
အခြားပို့ပြင်များ





မိနိုးထောင့်သို့

ဝေဝေ



ဖြန့်ချိရေး

ဟိန်းတောက်ထွန်းစာပေ

ဖုန်း-၀၉-၄၃၁၅၄၆၉၂-၀၉-၇၃၀၃၇၁၀၂

အမှတ်(၉)ရန်ပြေ၂လမ်း-၃၊ ရပ်ကွက်၊

သာကေတမြို့နယ်၊ ရန်ကုန်မြို့။

ဓမ္မစာအုပ်တိုက်၊ ရန်ကုန်မြို့၊
မိမိမြို့နယ်(မိမိ)၊ ဓမ္မစာအုပ်(၄)၊ (၁)လမ်း
ဖုံး- ၃၈၂၉၃၅၃၇၀၈၀၀ ရန်ကုန်မြို့(၃၈၄)

ဒို့တာဝန်အရေးသုံးပါး

ပြည်ထောင်စု မပြိုကွဲရေး	ဒို့အရေး
တိုင်းရင်းသားစည်းလုံးညီညွတ်မှု မပြိုကွဲရေး	ဒို့အရေး
အချုပ်အခြာအာဏာ တည်တံ့ခိုင်မြဲရေး	ဒို့အရေး

ပြည်သူ့သဘောထား

- ★ ပြည်ပအားကိုး ပုဆိန်ရိုး အဆိုးမြင်ဝါဒီများအား ဆန့်ကျင်ကြ။
- ★ နိုင်ငံတော်တည်ငြိမ်အေးချမ်းရေးနှင့် နိုင်ငံတော်တိုးတက်ရေးကို နှောင့်ယှက်ဖျက်ဆီးသူများအား ဆန့်ကျင်ကြ။
- ★ နိုင်ငံတော်၏ ပြည်တွင်းရေးကို ဝင်ရောက်စွက်ဖက်နှောင့်ယှက်သော ပြည်ပနိုင်ငံများအား ဆန့်ကျင်ကြ။
- ★ ပြည်တွင်းပြည်ပအဖျက်သမားများအား ဘုံရန်သူအဖြစ် သတ်မှတ်ချေမှုန်းကြ။

နိုင်ငံရေးဦးတည်ချက် (၄)ရပ်

- ★ နိုင်ငံတော်တည်ငြိမ်ရေး၊ ရပ်ရွာအေးချမ်းသာယာရေးနှင့် တရားဥပဒေစိုးမိုးရေး။
- ★ အမျိုးသားပြန်လည်စည်းလုံးညီညွတ်ရေး။
- ★ ခိုင်မာသည့်ဖွဲ့စည်းပုံအခြေခံဥပဒေသစ် ဖြစ်ပေါ်လာရေး။
- ★ ဖြစ်ပေါ်လာသည့် ဖွဲ့စည်းပုံအခြေခံဥပဒေသစ်နှင့်အညီ ခေတ်မီဖွံ့ဖြိုးတိုးတက်သော နိုင်ငံတော်သစ်တစ်ရပ် တည်ဆောက်ရေး။

စီးပွားရေးဦးတည်ချက် (၄)ရပ်

- ★ စိုက်ပျိုးရေးကိုအခြေခံ၍ အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး။
- ★ ဈေးကွက်စီးပွားရေးစနစ် ပီပြင်စွာ ဖြစ်ပေါ်လာရေး။
- ★ ပြည်တွင်းပြည်ပမှအတတ်ပညာနှင့် အရင်းအနှီးများဖိတ်ခေါ်၍ စီးပွားရေးဖွံ့ဖြိုးတိုးတက်အောင် တည်ဆောက်ရေး။
- ★ နိုင်ငံတော်စီးပွားရေးတစ်ရပ်လုံးကို ဖန်တီးနိုင်မှုစွမ်းအားသည် နိုင်ငံတော်နှင့် တိုင်းရင်းသားပြည်သူတို့၏ လက်ဝယ်တွင်ရှိရေး။

လူမှုရေးဦးတည်ချက် (၄)ရပ်

- ★ တစ်မျိုးသားလုံး၏ စိတ်ဓာတ်နှင့် အကျင့်စာရိတ္တမြှင့်မားရေး။
- ★ အမျိုးဂုဏ်တတိဂုဏ်မြင့်မားရေးနှင့် ယဉ်ကျေးမှုအမွေအနှစ်များ၊ အမျိုးသားရေးလက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး။
- ★ မျိုးချစ်စိတ်ဓာတ် ရှင်သန်ထက်မြက်ရေး။
- ★ တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး။

ကျေးဇူးသိတတ်သော သူရဲကောင်း
နှင့်
အလိမ္မာပုံပြင်များ

စအာင်ခင်စိုး

ပုံနှိပ်မှတ်တမ်း

၂၀၁၄ ခုနှစ်၊ ဇန်နဝါရီလ၊ ပထမအကြိမ်၊

အုပ်စု (၅၀၀)၊ တန်ဖိုး - ကျပ်

စီစဉ်သူ ➤ ကိုခင်သောင်း

မျက်နှာဖုံး ➤ ကိုမျိုးဟိန်းထွဋ်

ကွန်ပျူတာစာစီ ➤ ကိုမျိုးဟိန်းထွဋ်

ထုတ်ဝေသူ ➤ သင်းစာပေ မြ (၀၄၂၃၂)

အမှတ်(၁၀)၊ ရတနာမြိုင်လမ်း

လှည်းတန်း၊ ရန်ကုန်

မျက်နှာဖုံးနှံ ➤ ကိုခင်သောင်း မြ (၁၀၄၀၃)

အတွင်းပုံနှိပ်သူ (ဟိန်းတောက်ထွန်းပုံနှိပ်တိုက်)

အမှတ်(၉)၊ ရန်ပြေ - ၂၂လမ်း

၃-ရပ်ကွက်၊ သာကေတမြို့နယ်၊ ရန်ကုန်မြို့

ဖုန်း-၀၉ ၇၃၀၃၇၁၀၂။

ဖြန့်ချိရေး ➤ ဟိန်းတောက်ထွန်းစာပေ

အမှတ်(၉)၊ ရန်ပြေ - ၂၂လမ်း(အရှေ့)

၃-ရပ်ကွက်၊ သာကေတမြို့နယ်၊ ရန်ကုန်မြို့

ဖုန်း-၀၉ ၇၃၀၃၇၁၀၂။

ထုတ်ဝေသည့်စာအုပ် ကက်တလောက်အညွှန်း (CIP)

အောင်ခင်စိုး

398.2

ကျေးဇူးသိတတ်သော သူရဲကောင်း နှင့် အလိမ္မာပုံပြင်များ

သင်းစာပေ၊ ၂၀၁၃၊ ရန်ကုန်။

၁၈၀-စာ၊ ၁၂×၁၈ စင်တီ။

၁။ ကျေးဇူးသိတတ်သော သူရဲကောင်း နှင့် အလိမ္မာပုံပြင်များ

မာတိကာ

- ၁။ ခိုးသားကြီးနှင့် သူကြွယ်သမီး
- ၂။ မဆင်မခြင် ပုဏ္ဏားလုလင်
- ၃။ နတ်သမီးလိုချင် သေပွဲဝင်
- ၄။ ပညာရှိအမတ်ကြီးနှင့် မိဖုရားသုံးပါး
- ၅။ သူကြွယ်ကြီးသမီးနှင့် ဤသုံးဦး
- ၆။ ပညာရှိအမတ်ပုဏ္ဏားကြီးနှင့် လုလင်သုံးယောက်
- ၇။ ကျေးဇူးသိတတ်သော သူရဲကောင်း
- ၈။ ယောက်ျားနှင့်မိန်းမဟူသည်
- ၉။ ပဒုမ္မဒေဝီ
- ၁၀။ ပညာရှိအမတ်ကြီးနှင့် ပုဏ္ဏားလုလင်သုံးဦး

ဝိသားကြီး နှင့် သုကြည်သမီး



ခိုးသားကြီးနှင့် သူကြွယ်သမီး

ရှေးလွန်လေပြီးသောအခါက တိုင်းပြည်တစ်ပြည်တွင် ခိုးသားကြီးတစ်ယောက် ရှိလေသည်။ ထိုခိုးသားသည် နန်းတော်တွင်းမှအစ မှူးကြီးမတ်ရာ သေနာပတိ၊ သူဌေးသူကြွယ်များအဆုံး ချမ်းသာကြွယ်ဝသည့်အိမ်မှန်သမျှတို့မှ အဖိုးတန်ပစ္စည်းများကို ခိုးယူလေ့ရှိ၏။

တစ်ခါတစ်ရံတွင်မူ ဥစ္စာပစ္စည်း ရတနာရွှေငွေများကိုသာမက မိန်းမငယ်၊ မိန်းမလတ်၊ ကျေးကျွန်များကိုပါ ခြိမ်းခြောက်၍ အပါခေါ်ယူသွားတတ်လေသည်။

သို့သော် ဘုရင်မင်းမြတ်နှင့်တကွ ဗိုလ်မင်း၊ တပ်မင်း၊

ဟိန်းတောက်ထွန်း စာပေ

ရဲမက်၊ မြို့ဝန်တို့မှာ ခိုးသားကို အရိပ်အယောင်မျှပင် ခြေရာခံ၍ မရဘဲ ဖြစ်နေကြလေသည်။

ထိုခိုးသားသည် ရသမျှ ပစ္စည်းဥစ္စာ ရတနာ ကျေးကျွန် တို့ဖြင့် လူသူမနီးသည့် တောကြီးမျက်မည်းထဲတွင် ရွာတစ်ရွာ တည်ထောင်၍ နေထိုင်လေသည်။

အမတ်ဗိုလ်ပါ ရဲမက် မြို့ဝန်တို့လည်း ခိုးသားကို လုံးဝ မရှာဖွေနိုင်တော့ကြောင်း ဘုရင်မင်းမြတ်အား အသိပေး လျှောက် ထားကြရတော့သည်။

ခိုးသားသည် သေသပ်ပိရိလွန်းသူလည်း ဖြစ်၏။ တစ်ခါ တစ်ရံ ရသေ့သူတော်စင်အသွင်၊ တစ်ခါတစ်ရံ ပုဏ္ဏား ပညာရှိ အသွင်ဖြင့် မြို့တွင်း၊ ရွာတွင်းသို့ ဝင်တတ်လေသည်။

ဘုရင်မင်းမြတ်လည်း ကိုယ်ပျောက်သူခိုးအား ဖမ်းဆီး ရန် ကြံစည်ရလေတော့သည်။

အကြံအစည်အတိုင်းပင် သူရဲကောင်းရဲမက် နှစ်ရာခန့် ကို စုစည်းခေါ်ယူပြီးနောက် အချို့ကို ပုဏ္ဏားအသွင်၊ အချို့ကို ရသေ့သူတော်အသွင်၊ အချို့ကို ရဟန်းအသွင် စသည်ဖြင့် ပြောင်းစေ၏။ မိမိကိုယ်တိုင်လည်း တစ်ပြည်တစ်ရွာမှလာသော ကုန်သည်ဟန်ဆောင်ကာ နေ့ညမပြတ် လှည့်လည်၍ ခိုးသူ

ကျေးဇူးသိတတ်သော သူရဲကောင်း

၉

အရှာစခန်း ဖွင့်တော်မူ၏။

ခိုးသူလည်း ယခင်ကအတိုင်းပင် အသွင်အမျိုးမျိုး ဆောင်ကာ ရှာကြံခိုးမြဲ ခိုးလေသည်။

ဤသို့ဖြင့် မင်းကြီးသည် တစ်နေ့တွင် မမျှော်လင့်ဘဲ လူတစ်ယောက်ကို သတိထားမိတော်မူလေ၏။

တစ်နေ့ကမူ သည်မျက်နှာနှင့် ရသေ့သူတော်အသွင်။

မနေ့ကလည်း သည်မျက်နှာနှင့်ပင် ပုဏ္ဏားအသွင် ဖြစ်နေပြန်၏။

ယနေ့လည်း သည်မျက်နှာနှင့်ပင် ရဟန်းကြီးအသွင်နှင့် ဖြစ်နေပြန်ပါသည်။

တစ်ပြည်သား ကုန်သည်အသွင် ဟန်ဆောင်ထားသော ဘုရင်မင်းမြတ်သည် ရုပ်သွင်သဏ္ဌာန်အမျိုးမျိုးနှင့် မျက်နှာပိုင်ရှင် အား လှူဖွယ်ပစ္စည်းပေး၍ မိတ်ဖွဲ့လိုက်လေသည်။

“အသင်ရဟန်းသည် ဘယ်အရပ်၊ ဘယ်မှာနေ၍ နေထိုင် သိတင်းသုံးဘိသနည်း”

မေးမြန်းလိုက်သည်။

ထိုအခါ ရဟန်းကြီးယောင် ဆောင်ထားသော ခိုးသား

က ...

ဟိန်းတောက်ထွန်း စာပေ

“ငါသည် ရဟန်းမဟုတ်သလို လူသာမညလည်း မဟုတ်ဘိ။ တစ်ပါးပြည်မှ မင်းဖြစ်သည်။ အလျဉ်းမသင့်၍ ဤသို့ ရဟန်းအသွင်ဆောင်၍ နေခြင်းဖြစ်ဘိသည်။ ငါ့ပြည်ကို လိုက်ခဲ့ပါ ဘိလော့”

သူပြည်သို့ လိုက်ပါစေရန် ဆွဲဆောင်သိမ်းသွင်းလေသည်။ ဘုရင်မင်းမြတ်သည် ခိုးသား၏အကြောင်းစုံကို သိလိုသဖြင့် စုံစမ်းလေ့လာရန် လိုက်ပါသွား၏။

တစ်ကိုယ်တော် ခိုးသားသည် သူ၏နေရာသို့ ရောက်သောအခါ ကုန်သည်ဟန်ဆောင်ထားသော ဘုရင်မင်းမြတ်အား မွေ့လျော်ဖွယ် အိပ်ရာထက်၌ထား၍ အထူးထူးသော စားသောက်ဖွယ်ရာတို့ဖြင့် ကျွေးမွေးပြုရလေသည်။

ထို့ပြင် ချောမောလှပသော မိန်းမငယ်တစ်ယောက်ကိုပါ ဘုရင်မင်းမြတ်အား ပြုစုရန် ပို့ထားပေး၏။

ထိုမိန်းမငယ်သည် ဘုရင်မင်းမြတ်၏နန်းတွင်းမှ ခြိမ်းခြောက်ခေါ်ယူသွားခြင်းခံရသော မောင်းမငယ်ဖြစ်နေသဖြင့် ဘုရင်မင်းမြတ် ရုပ်ဖျက်ထားသော်လည်း အသံကို မှတ်မိနေပေသည်။ ထို့ကြောင့် ဘုရင်မင်းမြတ်အား ...

“အဘယ်ကြောင့် ခိုးသားနှင့် အဆွေခင်ပွန်းပြုနေဘိ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၁၁

သနည်း။ ဤရွာတွင်း၌ အရှင်မင်းကြီး မြင်နေရသော ပစ္စည်းဥစ္စာ မှန်သမျှအားလုံးသည် တိုင်းပြည်မှ ပျောက်ဆုံးသွားသော ပစ္စည်း များပင် ဖြစ်ဘိ၏။ ခိုးသားနှင့်အတူ အရှင်မင်းကြီး မနေသင့်ပါ။ ယခုပင် သွားတော်မူပါလော့။’

တိုက်တွန်းစကား လျှောက်ထားလေသည်။

ထိုအခါမှပင် ဘုရင်မင်းမြတ်လည်း အကြောင်းစုံကို သိရှိတော်မူပြီး မိမိ၏သူရဲကောင်းရဲမက်များထံ အမြန်ပြန်ခဲ့လေ သည်။

နောက်တစ်နေ့နံနက် မိုးလင်းသောအခါ ရဲမက်ဗိုလ်ပါ များစွာနှင့် ကိုယ်ပျောက်ခိုးသူအား ဝိုင်း၍ ဖမ်းဆီးလိုက်တော့ သည်။

ထို့နောက် စစ်ဆေးမေးမြန်းတော်မူသည်။ ခိုးသူကလည်း ဟုတ်မှန်ကြောင်း ဝန်ခံထွက်ဆိုသည်။ ထို့ကြောင့် တံကျင်လျှို၍ သတ်ရန် အာဏာပါးကွက်သားတို့လက်သို့ အပ်တော်မူလိုက်၏။

တိုင်းပြည်အတွင်း၌ နာမည်ကြီးနေသော တစ်ကိုယ်တော် ခိုးသူဖြစ်၍ စီရင်ရာနေရာသို့ လာရောက်ကြည့်ရှုကြသော လူများ ဖြင့် စည်ကားနေတော့သည်။

ထိုလူစုဝေးထဲတွင် သူကြွယ်ကြီးတစ်ယောက်၏ သမီးပျို

လည်း ပါဝင်နေသည်။ ခိုးသူသည် လှပချောမောသော သူကြွယ်ကြီးသမီးအား တပ်မက်သောမျက်လုံးဖြင့် စိုက်ကြည့်နေ၏။ အသနားခံသောအမူအရာဖြင့် ဆွဲဆောင်၏။ သူကြွယ်ကြီးသမီးသည်လည်း လျှပ်တစ်ပြက် တွေ့မြင်လိုက်ရသော ခိုးသားအား ချစ်ခင်သနားသွားတော့သည်။

ထို့ကြောင့် ဖခင်သူကြွယ်ကြီးထံ အမြန်ပြန်လာပြီး နောက် ...

“ဤခိုးသူအား သမီး ချစ်ပိုင်ခွင့်မရပါက ရင်ကွဲနာကျပြီး သေရပါလိမ့်မယ် ဖခင်”

ငိုယိုလျက် ပြောလေသည်။

ဖခင်သူကြွယ်ကြီးလည်း သမီးငယ်အား များစွာကရုဏာသက်မိသွားသည်။ ထို့ကြောင့် သမီးစိတ်ဆန္ဒပြည့်စေရန်အတွက် ဘုရင်မင်းမြတ်ထံ ဝင်ရောက်ခစားကာ ...

“မြတ်သောအရှင်မင်းကြီး... သူသတ်ကုန်းတွင် သုတ်အံ့ဆဲဆဲ ခိုးသူအား ကျွန်တော်မျိုး သားသမက်ပြုပါရစေ၊ သို့အတွက် ခိုးသူ၏ကိုယ်အလေးချိန်နှင့် ညီမျှသော ရွှေငွေရတနာများကို အရှင်မင်းကြီး၏ဘဏ္ဍာတော်အဖြစ် ပေးဆပ်ပါရစေ ဘုရား”

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၁၃

လျှောက်ထားလေ၏။

ထိုအခါ ဘုရင်မင်းမြတ်သည် ခိုးသူမှာ သာမည
မဟုတ်။ ထီးနန်းကိုပါ ထိပါးနိုင်သူဖြစ်သဖြင့် မိမိကိုယ်တော်တိုင်
ရုပ်ဖျက်၍ ခက်ခဲစွာ ဖမ်းဆီးထားရသူဖြစ်၍ သူကြွယ်ကြီးအပေါ်
အမျက်တော်ပွားလေသည်။

သူကြွယ်ကြီးလည်း မင်းကြီး အမျက်ထွက်မှန်းသိ၍
အပြစ်မပေးမီ ပြန်ပြေးခဲ့ရတော့၏။

ထိုအချိန်မှာပင် ခိုးသူအား အာဏာသားတို့က အဆုံး
စီရင်လိုက်ပြီ ဖြစ်သည်။

သူကြွယ်ကြီးသမီးမှာလည်း ခိုးသူအား ချစ်ခင်စွဲလမ်း
လွန်း၍ ခိုးသူအား ဖက်၍ ငိုကြွေးရင်း ရင်ကွဲကာ သေဆုံးသွား
လေတော့သတည်း။



ဟိန်းတောက်ထွန်း စာပေ

မမေ့မလျော့ ငွေ့ပျံ



မဆင်မခြင် ပုဏ္ဏားလုလင်

ရှေးလွန်လေပြီးသောအခါက တိုင်းပြည်တစ်ပြည်၌
ပုဏ္ဏားလုလင် လင်မယားနှစ်ယောက် ရှိလေသည်။

ထိုပုဏ္ဏားလုလင်နှင့် ပုဏ္ဏားမလေးတို့မှာ အလွန်ပင်
အဆင်းလှပ ချောမောကြသည်။

ထို့ကြောင့် မြင်သူတကာတို့က ရှေ့သွားနောက်လိုက်
ညီကြပေသည်ဟု ချီးမွမ်းစကား ဆိုကြ၏။

နှစ်ဖက်မိဘများသည်လည်း ချမ်းသာကြွယ်ဝကြသဖြင့်
သားနှင့်သမီးတို့ အေးချမ်းစွာနေထိုင်ကြစေရန် ရွာထိပ်ရှိ ရေကန်
ကြီးအနီးတွင် သပ်ရပ်ခုံညားသော အိမ်တစ်ဆောင်နှင့် ဥယျာဉ်

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၁၅

တစ်ခုကို ဆောက်လုပ်ပေးထားကြ၏

ပုဏ္ဏားလုလင်နှင့် ပုဏ္ဏေးမလေးတို့သည် တစ်ယောက်နှင့်တစ်ယောက် လွန်စွာမှပင် ချစ်ခင်မြတ်နိုးစွာ ပေါင်းဖက်၍ မိဘများ ဆောက်လုပ်ပေးထားသည့် အိမ်ကြီးနှင့်ဥယျာဉ်မှာပင် ပူပင်သောကရောက်စရာမရှိဘဲ ပျော်ရွှင်ချမ်းမြေ့စွာ နေထိုင်ကြရသည်။

တစ်နေ့သောအခါတွင် ပုဏ္ဏားလုလင်သည် ကိုယ်လက်သန့်စင်ရန် ရေကန်သို့ ထွက်ခဲ့လေသည်။

ထိုအခိုက် ကောင်းကင်မှ ပန်းရထားဖြင့်ဖြတ်သွားသော နတ်လုလင်တစ်ပါးသည် လေသာပြတင်း၌ရပ်ကာ ဥယျာဉ်အတွင်းသို့ ကြည့်နေသော ပုဏ္ဏေးမလေးအား တွေ့မြင်သွားလေသည်။

နတ်သားလုလင်သည် မြင်လျှင်မြင်ချင်းပင် ပုဏ္ဏေးမလေးကို ချစ်ခင်စွဲလမ်းမိသဖြင့် လျင်မြန်စွာပင် ပန်းရထားထက်သို့ ဆွဲတင်ကာ ခိုးပြေးလေတော့၏။

တစ်ခဏအကြာတွင် ပုဏ္ဏားလုလင်လည်း အိမ်သို့ပြန်ရောက်လာပြီး ဇနီးသည် ပုဏ္ဏေးမလေးအား မတွေ့သောအခါ ဟိုမှ၊ သည်မှ လိုက်လံရှာဖွေသော်လည်း မတွေ့တော့ပေ။

ဟိန်းတောက်ထွန်း စာပေ

အိမ်တွင်းအိမ်ပြင် ဥယျာဉ်အတွင်း အနံ့ရှာပြန်သည်။
 အရိပ်အယောင်မျှပင် မတွေ့သဖြင့် သူရှူးကြီးတစ်ယောက်ပမာ
 ငိုမြည်တမ်းတကာ မိဘတို့ထံ ပြေး၍ရှာဖွေပြန်၏။

သို့သော် မတွေ့ရပေ။

နတ်သားလုလင် ခိုးယူသွားခြင်းကို မည်သူမျှ မသိ
 လိုက်၊ မမြင်လိုက်ကြသောကြောင့် ဖြစ်လေသည်။

နှစ်ဖက်မိဘများပါ ဝိုင်းဝန်းရှာဖွေကြသော်လည်း မတွေ့
 သည့်အဆုံးတွင် ပုဏ္ဏားလုလင်အား ဖျောင်းဖျန်းချကြ၏။ သို့
 သော် မည်သို့မျှ နားချမရဘဲ သူချစ်မြတ်နိုးသော ပုဏ္ဏားမလေး
 အား ရှာဖွေရန် စုံနဲ့သာမြိုင် ခရီးဆန့်ပါလေတော့၏။

ဤသို့ဖြင့် တစ်တောဝင် တစ်တောင်တက်၊ တစ်မြို့ဝင်
 တစ်ရွာထွက်၍ ရသေ့ဝတ်အသွင်ဖြင့် ပုဏ္ဏားမလေးအား ရှာဖွေ
 ပါသော်လည်း မတွေ့ပေ။ ပုဏ္ဏားလုလင်လေးမှာသာ စုတ်ပြတ်
 မွဲတေလာပြီး လူလုံးမလှ တပိန်ပိန် ဟလိမ်လိမ် ဖြစ်လာလေ
 တော့၏။

တစ်နေ့တွင် တစ်ခုသောတိုင်းပြည်သို့ ရောက်သွားပြီး
 နေပုဒ်ရွာကြီးတစ်ရွာမှ ပုဏ္ဏားကြီးတစ်ယောက်သည် ညှိုးနွမ်း
 ပင်ပန်းနေသော ရသေ့အသွင် ပုဏ္ဏားလုလင်လေးအား သနား

ကျေးဇူးသိတတ်သော သူရဲကောင်း

၁၇

ကရုဏာသက်လာသဖြင့် စားကောင်းသောက်ဖွယ်များကို အဝအလင် ကျွေးမွေးလေသည်။

ထိုသို့ကျွေးမွေးပြီးနောက် လမ်းခရီးတွင် အဆင်သင့် စားသောက်သွားနိုင်ရန်အတွက် စားသောက်ဖွယ်ရာတို့ကို သပိတ်ဖြင့် ထည့်ပေးလိုက်ပြန်၏။

ဤသို့ဖြင့် ရသေ့အသွင် ပုဏ္ဏားလုလင်လေးသည် ချစ်သူပုဏ္ဏားမလေးအား ရှာဖွေရန် ခရီးဆက်ခဲ့ပြန်ပါသည်။

တောလမ်းတစ်နေရာသို့ရောက်သောအခါ မောပန်းနွမ်းနယ်လွန်းသဖြင့် အရိပ်အာဝါသကောင်းသော သဖန်းပင်ရင်း၌ ဝင်ထိုင်လိုက်၏။

ထို့နောက် အသင့်တွေ့ရသော မလှမ်းမကမ်းမှ ရေကန်သို့သွား၍ ကိုယ်လက်သန့်စင်လိုက်လေသည်။

ထိုအချိန်တွင် ရသေ့အသွင် ပုဏ္ဏားလုလင်လေး၏ သပိတ်အတွင်းမှ စားသောက်ဖွယ်ရာများကို ထိုးသုတ်စားသောက်ရန် စောင့်ဆိုင်းနေသော ကျီးငှက်တစ်ကောင်သည် သဖန်းပင်ထက်တွင် ရှိနေပေသည်။

ထိုကျီးငှက်ကို သဖန်းပင်၏ခွဆုံအကွေးမှ မြွေဟောက်က ပေါက်ချလိုက်တော့၏။ ကျီးငှက်လည်း သေဆုံးပြီး သပိတ်

ဟိန်းတောက်ထွန်း စာပေ

အနီးသို့ ကျသွားတော့သည်။

ဤသို့ မြွေဟောက်သည် ကျီးငှက်ကို ပေါက်သတ်လိုက် ရာ၌ ဒေါသပြင်းလွန်းသဖြင့် အဆိပ်ရည်များ လျှံကာ သစ်ပင် အောက်ရှိ သပိတ်အတွင်းမှ စားသောက်ဖွယ်ရာများအပေါ်သို့ နေရာအနှံ့ ကျကုန်လေတော့၏။

ရသေ့အသွင်ပုဏ္ဏားလုလင်သည် ကိုယ်လက်သန့်စင်ပြီး ရေကန်မှ တက်လာပြီး သဖန်းပင်ရင်းသို့ ပြန်လာခဲ့၏။

သဖန်းပင်ရင်းရှိ မိမိ၏ ထမင်းသပိတ်အနီးတွင် ကျီးငှက် တစ်ကောင် လတ်လတ်ဆတ်ဆတ် သေဆုံးနေသည်ကို တွေ့ရ သော်လည်း မည်သို့မျှ အမှုမထားဘဲ ဆာလောင်မွတ်သိပ်စွာဖြင့် သပိတ်တွင်းမှ စားသောက်ဖွယ်ရာတို့ကို အားပါးတရ စားလေ သည်။

ထိုသို့ စားသောက်ပြီး ခဏကြာသောအခါ စားသောက် ဖွယ်ရာတို့ဖြင့် ရောနှောနေသည့် မြွေဆိပ်သင့်ကာ နေရာတွင်ပင် သေဆုံးသွားလေတော့၏။ ထိုသို့ သေဆုံးသွားရခြင်းမှာလည်း ပုဏ္ဏားလုလင်သည် သပိတ်နံဘေးမှ ကျီးငှက်သေကို မြင်သော အခါ တွေးဆ၍ စူးစမ်းဆင်ခြင်သင့်၏။

ဤသို့ ကျီးငှက်သေကိုမြင်ပါလျက် နမော်နမဲ့နှင့် အစား

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၁၉

ကို ခုံမင်သောကြောင့် မြွေဆိပ်သင့်ပြီး မသေသင့်ဘဲ သေရခြင်း
ကို ကလေးတို့ သင်ခန်းစာယူသင့်ပေသတည်း။

အရာရာကို စူးစမ်းလေ့လာပြီးမှ ပြုမူဆောင်ရွက်သင့်
အပ်ပေသည်။



ဟိန်းတောက်ထွန်း စာပေ

နတ်သမီးလို့ခေါ် သေပြီ



နတ်သမီးလိုချင် သေပွဲဝင်

ရှေးလွန်လေပြီးသောအခါက ရတနာပူရပြည့်ရှင်မင်းသည် ဒေသန္တရဗဟုသုတ ရှာမှီးရန်အလို့ငှာ ခရီးလှည့်လည်လိုသောကြောင့် ယုံကြည်တော်မူမိသော အမတ်ကြီးတစ်ဦးကို နန်းယာယီအုပ်ချုပ်ရန် တာဝန်ပေးအပ်တော်မူခဲ့၏။

ရတနာပူရပြည့်ရှင်မင်းလည်း သုံးနှစ်သုံးမိုးတိုင်အောင် လှည့်လည်သွားလာ၍ နေလေသည်။

ထိုသုံးနှစ်သုံးမိုးအတွင်းကာလများ၌ ထီးနန်းကို ယာယီတာဝန်ယူ အုပ်ချုပ်နေရသော အမတ်ကြီးသည် အုပ်ချုပ်ရေးရာတွင် မကျွမ်းကျင်သဖြင့် အစစအရာရာ အဆင်မပြေဘဲ ရှိနေ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၂၁

သည်။

ထို့အပြင် အမတ်ကြီးသည် အမတ်အချင်းချင်း၊ စစ်သူကြီးအချင်းချင်းတို့ကို သွေးကွဲအောင်ပြုခြင်း၊ တိုင်းပြည်ပျက်စီးရာ ပျက်စီးကြောင်းကို ဉာဏ်နီဉာဏ်နက်ထွင်ကာ ကြံစည်ပြုလုပ်နေခြင်းတို့ကြောင့် ဝိုင်းသူပြည်သားများ ဆူပူလှုပ်ရှားလာကြတော့သည်။

သို့နှင့်ပင် မင်းကြီး အချိန်မီ ပြန်လည်ရောက်ရှိလာသော အခါ မိမိ၏အပြစ်တို့ကို မင်းကြီး သိမည်၊ မြင်မည်ကို ကြောက်လန့်ကာ မင်းကြီး ရောက်လျှင်ရောက်ချင်း သိန်းခွဲကျွန်းသို့ ဘုရားဖူးရန် အကြောင်းပြု၍ ထွက်ခွာသွားလေတော့၏။

လမ်းခရီးတွင် အမတ်ကြီးသည် သူဌေးကြီးတစ်ယောက် ရေနတ်သမီးအား အထူးထူးသောပြုဖွယ်ဖြင့် ပူဇော်ပသနေသည်ကို မြင်တွေ့သွား၏။ ထိုအခါ အမတ်ကြီးသည် ဝမ်းနည်းကြေကွဲစွာ ငိုကြွေးလေတော့၏။

ထိုသို့ အမတ်ကြီးငိုကြွေးခြင်းကို သူဌေးကြီးက မေးမြန်းလေသည်။ ထိုအခါ အမတ်ကြီးက ...

“အို သူဌေးကြီး ... ကျွန်ုပ်သည် နတ်တို့အား အမျိုးမျိုး အထူးထူး ပူဇော်အမှုကို ပြုခဲ့ဖူးပါသည်၊ ဒါပေမဲ့ မည်သို့မျှ

ဟိန်းတောက်ထွန်း စာပေ

အကျိုးပြုခြင်း မခံခဲ့ရပါ။ သို့အတွက် ဝမ်းနည်းပြီး ငိုကြွေးရခြင်း ဖြစ်တိ၏။”

သူဌေးကြီးသည် အမတ်ကြီး၏ဖြေကြားချက်စကား အတွက် မည်သို့မျှ တုံ့ပြန်စကားကိုမဆိုဘဲ ...

“အဘယ် မည်သို့သွားအံ့နည်း”

ထပ်၍ မေးမြန်းပြန်သည်။ အမတ်ကြီးလည်း သိန်းခို ကျွန်းသို့ သွားမည့်အကြောင်း ဖြေပြန်သည်။

ထိုအခါမှ သူဌေးကြီးက ...

“အမတ်ကြီး ကျွန်ုပ်လည်း နောက်ငါးရက်မြောက်သော နေ့မှာ သိန်းခိုကျွန်းသို့သွားရန် အစီအစဉ်ရှိတိ၏။ ထိုရက်ကျမှ ကျွန်ုပ်နှင့် အဖော်လည်းရအောင် အတူသွားကြတာပေါ့”

အမတ်ကြီးလည်း သဘောတူလက်ခံပြီး ထိုရက်ရောက် သောနေ့တွင် သူဌေးကြီး၏သင်္ဘောနှင့် နှစ်ယောက်အတူ သိန်း ခိုကျွန်းသို့ ဦးတည်၍ ထွက်ခဲ့ကြလေသည်။

လမ်းခရီးတစ်နေရာသို့အရောက် သမုဒ္ဒရာ၏အလယ် ကျွန်းတစ်ကျွန်းပေါ်မှ ရွှေပင်တစ်ပင်အောက်၌ အလွန်လှပချော မောသည့် နတ်သမီးကလေးကို အမတ်ကြီး တွေ့မြင်လိုက်ရ သည်။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၂၃

အမတ်ကြီးသည် မြင်လျှင်မြင်ချင်းပင် စွဲလမ်းချစ်ခင် မြတ်နိုးသွားသဖြင့် မိမိနှင့်တစ်ပါတည်း ခေါ်ယူရန် နတ်သမီးလေး ရှိရာကျွန်းပေါ်ရှိ ရွှေပင်သို့ အပြေးထွက်သွားလေတော့၏။

သူဌေးကြီးမှာ အမတ်ကြီး၏ အပြုအမူကို နားမလည်နိုင်ဘဲ ဖြစ်နေသည်။

နတ်သမီးသည် အမတ်ကြီး မိမိထံ ပြေးလာနေသည်ကို မြင်သောအခါ ရွှေပင်အောက်မှထွက်၍ ရေအောက်သို့ ငုပ်လျှိုးပျောက်ကွယ်သွားလေတော့၏။

အမတ်ကြီးမှာ ချောမောလှပလွန်းသော နတ်သမီးကလေးအား အမိလိုက်မရလိုက်သဖြင့် ရွက်သဘောဆီသို့ ပြန်ခဲ့ရသော်လည်း စိတ်အာရုံသည် နတ်သမီးကလေးထံ၌သာ ကျန်ခဲ့ပြီး သူရူးကြီးတစ်ယောက်ပမာ ဖြစ်နေရှာကော့၏။

သိန်းခိုကျွန်းသို့ ရောက်လာခဲ့သော်လည်း မပျော်ရွှင်နိုင်ဘဲ ဖြစ်နေသည်။ ထို့ကြောင့် ရတနာပူရသို့သာ အမြန်ပြန်ပို့ပေးပါရန် သူဌေးကြီးအား တောင်းပန်လေသည်။ သူဌေးကြီးလည်း ပြုဖွယ်ကိစ္စများ ပြီးသည်နှင့် ပြန်ပို့ပေးလှူ၏။

အမတ်ကြီးသည် ရတနာပူရ မင်းနေပြည်သို့ ပြန်ရောက်လာသောအခါ သိန်းခိုကျွန်း၌ တွေ့မြင်ခဲ့ရသမျှသော အကြောင်း

ဟိန်းတောက်ထွန်း စာပေ

အရာတို့ကို မင်းကြီးက မေးတော်မူလေသည်။

ထိုအခါ အမတ်ကြီးလည်း မိမိ၏ ခရီးအစမှ အဆုံးထိ တွေ့ခဲ့ရ၊ မြင်ခဲ့ရ၊ ကြားခဲ့ရသမျှတို့ကို လျှောက်တင်လိုက်၏။

လမ်းခရီးတွင် ကျွန်းတစ်ကျွန်းပေါ်မှ အလှနတ်ဖုရားမ ကလေးအကြောင်းကို ပို၍ အသေးစိတ်လျှောက်တင်၏။

ဤသို့လျှင် ဒေဝီနတ်ဖုရားမလေး၏အကြောင်းကို အမတ်ကြီးထံမှ ကြားတော်မူသောအခါ မင်းကြီးမှာ နတ်သမီး ကလေးအား မမြင်ဖူးသေးသော်လည်း ချစ်ခင်စွဲလမ်းသွားလေ တော့သည်။ ယခုပင် နတ်သမီးကလေးရှိရာသို့သွားရန် ရွက် သဘောတော်ကို စီရင်လေတော့၏။

ထိုသို့ စီရင်ပြီး ထွက်လာခဲ့ရာ မကြာမီပင် အမတ်ကြီး ပြောသော သမုဒ္ဒရာအလယ် နတ်သမီးကလေးရှိရာ ကျွန်းဆီသို့ ရောက်လာတော့၏။

မင်းကြီးသည် အမတ်ကြီးပြောပြသည့် ကျွန်းပေါ်မှ ရွှေ ပင်ဆီသို့ မျှော်ကြည့်လိုက်ရာ တစ်သက်တွင် တစ်ခါဖူးမျှပင် မမြင်ဖူးသည့် အလှပိုင်ရှင် နတ်သမီးကလေးအား မြင်တွေ့လိုက် ရသည်။

ထို့နောက် အမတ်ကြီးနည်းတူပင် အလှနတ်သမီးမလေး

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၂၅

အား မိမိနှင့် တစ်ပါတည်း ခေါ်ယူတော်မူသွားရန်အတွက် ကျွန်းပေါ်သို့ အလျင်အမြန် တက်သွားလိုက်၏။

နတ်သမီးလည်း မင်းကြီးအား မြင်သည်နှင့် ရေအောက်သို့ ငုပ်လျှိုးသွားတော့၏။

ထိုအခါ မင်းကြီးက ...

“ငါသည် နတ်သမီးကလေးအား မမြင်ရခင်ကပင် ချစ်ခင်မြတ်နိုး စွဲလမ်းမိခဲ့၏။ ယခု မျက်မြင်တွေ့ရပြီ ဖြစ်သည်။ သူ့အလှမှာ အမတ်ကြီးပြောသည်ထက်ပင် နှစ်ဆပို၍ ငါ့စိတ်အာရုံတွင် စွဲမိသည်က ခက်ချေပြီ။ မရလျှင် မနေနိုင်တော့၊ ဖြစ်ချင်ရာ ဖြစ်စေတော့၊ ရေသို့ လိုက်တော့မည်”

စဉ်းစားဆုံးဖြတ်ပြီး သန်လျက်ကိုကိုင်ကာ နတ်သမီးကလေး ငုပ်လျှိုးသွားရာ ရေအောက်သို့ လိုက်လေတော့၏။

မင်းကြီးလိုက်လာကြောင်း နတ်သမီးသိသောအခါ နောက်သို့လှည့်၍ ...

“အသင် မည်သူနည်း”

မေးလေသည်။

ထိုအခါ မင်းကြီးက ...

“ငါသည် လူသာမညမဟုတ်ဘဲ ရတနာပူရပြည့်ရှင်မင်း

ဟိန်းတောက်ထွန်း စာပေ

ပင် ဖြစ်တော့သည်။ အသင်နတ်သမီးအား ချစ်ခင်မြတ်နိုးမိ၍ မင်းစည်းစိမ်ကိုပင် စွန့်ပြီး သင်နှင့်အတူနေရန် ဤသမုဒ္ဒရာ အောက်သို့တိုင် လိုက်ခဲ့ရဘိ၏”

ပြောလိုက်သည်။

ထိုအခါ နတ်သမီးက ...

“အသင်မင်းကြီး ... ဤသို့ဆိုလျှင် ကျွန်ုပ်အား ချစ်မြတ်နိုးပါက ခွင့်ပြုချက်တစ်ခု ပေးဘိလော့၊ ဤသည်မှာ အသင်မင်းကြီးနှင့်ကျွန်ုပ် အတူပေါင်းဖက်နေစဉ်ကာလမှစ၍ တစ်လလျှင် တစ်ကြိမ် လဆုတ်လေးရက်နေ့ညတိုင်း ကျွန်ုပ်သွားလိုရာကို သွားခွင့်ပြုရန် ဖြစ်ဘိ၏”

ခွင့်တောင်းလေသည်။

မင်းကြီးလည်း မိမိချစ်မြတ်နိုးခွင့်ရလျှင် ပြီးရောဆိုသည့် သဘောနှင့်ခွင့်ပြုပါမည်ဟု ကတိပေးပြီး လှနတ်ဒေဝီကလေးနှင့် အတူ ရေအောက်နန်းတော်၌ ပျော်ရွှင်စွာ ပေါင်းဖက်နေထိုင်ကြလေသည်။

ဤသို့ဖြင့် ရေအောက်နန်းတော်တွင် နေထိုင်လာခဲ့ကြရာ မှ နတ်သမီးကလေးသည် လဆုတ်လေးရက်နေ့ ညတိုင်း ပျောက်ပျောက်သွားရခြင်း၏အကြောင်းကိုစွဲကို ကြာလာသောအခါ မင်း

ဟိန်းတောက်ထွန်း စာပေ

ကြီးသည် သိချင်လာသဖြင့် တစ်ခုသော လဆုတ်လေးရက် နေ့ညှဉ် နတ်သမီးကလေး ထွက်လာသည်နှင့် နောက်မှ တိတ်တဆိတ် လိုက်ပါသွားလေသည်။

တစ်နေရာသို့ရောက်သောအခါ နတ်ဘီလူးကြီးတစ်ကောင် ရုတ်တရက် ပေါ်လာပြီး နတ်သမီးကလေးအား ဖမ်းယူကာ ပါးစပ်မှ ဝါးမျိုလိုက်တော့၏။

ထိုအဖြစ်အပျက်ကို မြင်နေရသော မင်းကြီးသည် များစွာ တုန်လှုပ်ချောက်ချားသွားတော့သည်။ သို့သော် ချက်ချင်းပင် တုန်ယင်သောစိတ်ကို ထိန်းချုပ်လိုက်ပြီးနောက် ...

“ငါသည် နတ်သမီးကလေးအား များစွာချစ်မြတ်နိုးဘိသည်၊ များစွာ တွယ်တာဘိ၏။ ငါ၏ နန်းစည်းစိမ်အပေါ်တွင် တွယ်တာခြင်းထက် ပိုဘိ၏။ ဒါကြောင့် အရာခပ်သိမ်းကို စွန့်ပစ်ခဲ့ပေပြီ၊ ယခုမှတော့ မထူးပြီ၊ နတ်သမီးကလေးအတွက်ဆိုလျှင် အသက်ကိုပင် စွန့်ဝံ့၏”

မာန်တင်းဆုံးဖြတ်ပြီးနောက် အသင့်ပါလာသော သန်လျက်ဖြင့် နတ်ဘီလူးကြီး၏လည်ကို ဖြတ်ပစ်လိုက်လေတော့၏။ ထို့နောက် နတ်ဘီလူးကြီး၏ရင်ကို ခွဲချလိုက်ပြီး ချစ်ရလွန်းသော အလှနတ်ဒေဝီကလေးကို အသာအယာ ပွေ့ယူလိုက်ရာ အသက်

ရှင်လျက်ရှိသည်ကို တွေ့လိုက်ရသဖြင့် ဝမ်းသာသွားလေသည်။
သို့သော် နတ်သမီးကလေးက ...

“အရှင်မင်းကြီး ကျွန်ုပ်သည် ဖခင်နတ်မင်းကြီးရဲ့ကျိန်
စာကြောင့် လဆုတ်လေးရက်နေ့ညရောက်တိုင်း ဤကဲ့သို့ နတ်
ဘီလူး မျိုခြင်းကို ခံရဘိ၏။ နံနက်လင်းသောအခါမှသာ နတ်ဘီ
လူး၏စအိုမှ အရှင်ပြန်ကျလာရပါ၏။ ဖခင်နတ်မင်းကြီးရဲ့ ကျိန်
ဆိုချက်မှာ ...

“ဤသို့ လဆုတ်လေးရက်နေ့ညတိုင်း၌ နှစ်နှစ်တိုင်
အောင် ငရဲခံပြီးမှ ရတနာပူရပြည့်ရှင်မင်းသည် သင့်လင်ဖြစ်လိမ့်
မယ်။ ထိုမင်းက နတ်ဘီလူးလည်ကို ဖြတ်ပြီးမှ ဤကျိန်စာက
လွတ်မည်လို့ ဆိုထားဘိ၏။ ဒါကြောင့် ယနေ့တွင် ကျွန်ုပ်သည်
ဖခင်နတ်မင်းကြီး၏ ကျိန်စာမှ လွတ်မြောက်ပါပြီ။ ဖခင်နတ်မင်း
ကြီးထံသို့ ကျွန်ုပ်ပြန်ရတော့မည်။ အရှင်မင်းကြီးလည်း ဇာရာ
လမ်းအတိုင်း ပြန်ဘိလော့”

နတ်သမီးသည် မင်းကြီးအား ပြောဆိုပြီး တစ်ခဏ
အတွင်းမှာပင် ပျောက်ကွယ်သွားလေတော့၏။ မင်းကြီးလည်း
နတ်သမီးကလေး မရှိတော့သဖြင့် ရေအောက်နန်းတော်၌ ဆက်
နေ၍လည်း အကြောင်းမထူးတော့ပြီဖြစ်သဖြင့် ရေပေါ်သို့ ပြန်

ကျေးဇူးသိတတ်သော သူရဲကောင်း

၂၉

တက်ကာ သင်္ဘောရှိရာသို့သွားရန် ဆုံးဖြတ်လိုက်လေသည်။

သင်္ဘောပေါ်မှ အမတ်ကြီးနှင့်တကွ နောက်ပါဗိုလ်ပါ အခြွေအရံတို့သည် နတ်သမီးကလေးနောက် ရေအောက်သို့ ငုပ်လျှိုးလိုက်ပါသွားသော မင်းကြီးပြန်မလာသည်မှာ နှစ်အတန် ကြာပြီဖြစ်သော်လည်း စောင့်ဆိုင်းနေကြဆဲဖြစ်သည်။

ထိုအခိုက် နတ်သမီးလေး ပါမလာဘဲ သန်လျက်ကို ကိုင်၍ ရေပေါ်သို့ ဘွားခနဲပေါ်လာသော မင်းကြီးအား အမတ်ကြီး မြင်လေသည်။ သို့နှင့် ဗိုလ်မင်းတပ်မင်းများ အကူအညီဖြင့် မင်းကြီးအား သင်္ဘောပေါ်သို့ ဆွဲတင်လိုက်ကြ၏။

မင်းကြီး သင်္ဘောပေါ် ပြန်ရောက်သောအခါ နတ်သမီး ကလေး၏အဖြစ်အပျက်ကို ပြောပြရာ အမတ်ကြီးသည် ပင်လယ် ထဲသို့ ခုန်ချ၍ မိမိကိုယ်မိမိ သတ်သေလိုက်လေတော့သတည်း။



ဟိန်းတောက်ထွန်း စာပေ

ပညာရှိအမတ်ကြီး

မိုးရွာသွန်းပါ



ပညာရှိအမတ်ကြီးနှင့် မိဖုရားသုံးပါး

ရှေးလွန်လေပြီးသောအခါက သုဝဏ္ဏပြည်တွင် ဓမ္မဥရုမင်း စိုးစံလေသည်။ ထိုမင်းတွင် ကောင်းခြင်းငါးဖြာ ကြန်အင်လက္ခဏာတို့နှင့် ပြည့်စုံပြီး ကိန္နရီနတ်မယ်တမျှ အလွန်လှပချောမွေ့သည့် မိဖုရားသုံးပါး ရှိလေသည်။

ထိုမိဖုရားသုံးပါးစလုံးသည် လွန်စွာမှပင် နုနယ်လွန်း၍ နူးညံ့သိမ်မွေ့ကြလေသည်။

တစ်နေ့သောအခါ မင်းကြီးသည် မိဖုရားတစ်ပါးထံသို့ အဆောင်တော်ကူးရာ၌ ကြာညိုပန်းကို နားတစ်ဖက်တွင် ဆင်မြန်း ပန်ဆင်၍ သွားတော်မူလေသည်။ မိဖုရားအား ရနံ့သင်းထုံ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၃၁

သော ကြာညိုပန်းရနံ့တွင် မွေ့လျော်စေလိုသောကြောင့်ဖြစ်၏။

သို့သော် နုနယ်သိမ်မွေ့လွန်းသော မိဖုရားကြီးမှာ မင်းကြီးထံမှ ကြာညိုပန်းရနံ့ လွှမ်းသည်နှင့် မူးမေ့၍သွားလေတော့၏။ မင်းကြီးလည်း နန်းတွင်းသမားတော်များကို ခေါ်ယူကုသစေရတော့သည်။

ဤသို့ဖြင့် မကြာမီမှာပင် မေ့ဥရုမင်းသည် ကပ်ပါးသော မိဖုရားနှင့်အတူ ဥယျာဉ်တော်သို့ ထွက်တော်မူခဲ့၏။

ဥယျာဉ်တော်အတွင်းသို့ မင်း မိဖုရားနှစ်ပါးတို့ ထွက်သောအခါ နေရောင်တွင် သလင်းကျောက်အရောင်သည် တဖျပ်ဖျပ်နှင့် တောက်ပနေလေသည်။

ထိုသို့ တဖျပ်ဖျပ်နှင့် တောက်ပနေသော သလင်းကျောက်အရောင်သည် မိဖုရားအား ရောင်ပြန်ဟပ်မိသွားသဖြင့် မိဖုရားမှာ နေရောင်တွင်ပင် မူးမေ့သွားလေတော့၏။ မင်းကြီးလည်း နန်းတော်တွင်းသို့ အမြန်ဆုံး သယ်ယူစေပြီး သမားတော်များနှင့် ဆေးဝါးကုသရပြန်၏။

တစ်ညသော လပြည့်ည သန်းခေါင်ယံအချိန်တွင် ဖြစ်၏။ မင်းကြီးသည် မိဖုရားငယ်တစ်ပါးနှင့်အတူ စံနေခိုက်မှာပင် လေသာပြတင်းကို အမှတ်မထင် ဖွင့်တော်မူလိုက်လေသည်။

ဟိန်းတောက်ထွန်း စာပေ

ထိုအခါ လရောင်သည် ပြတင်းပေါက်မှတစ်ဆင့် ခန်းသဏ္ဌာနန်းဆောင်တွင်းသို့ ထိုးဖောက်ဝင်ရောက်လာလေ၏။ ဤသို့ ဝင်ရောက်လာသော လရောင်သည် နုနယ်သိမ်မွေ့လွန်းသော မိဖုရားငယ်အား လွမ်းခြုံမိသောကာလမှာပင် မိဖုရားငယ်သည် လရောင်ထိကာမျှနှင့် မူးမေ့၍ လဲကျသွားလေတော့၏။

မင်းကြီးလည်း သမားတော်များကို ခေါ်ရပြန်၏။

မင်းကြီးမှာ ...

* ကြာညိုပန်းရနံ့ကြောင့် မိန်းမောသွားသော မိဖုရား။

* သလင်းကျောက် ရောင်ပြန့်ဟပ်၍ မူးမေ့သွားသော မိဖုရား။

* လရောင်ကြောင့် မူးမေ့သွားသော မိဖုရား သုံးပါး ရှိတော်မူ၏။

ထိုမိဖုရားသုံးပါးတွင် မည်သူသည် ပို၍နုနယ် နူးညံ့သိမ်မွေ့လွန်းသူဖြစ်သည်ကို ဝေခွဲမရ ဖြစ်နေတော်မူ၏။

ထို့ကြောင့် နောက်တစ်နေ့ညီလာခံအပြီးတွင် ပညာရှိအမတ်ကြီးအား ဆုံးဖြတ်စေတော်မူလေသည်။

ထိုအခါ ပညာရှိအမတ်ကြီးက ...

“အို အရှင်မင်းမြတ် ... ကျောက်သလင်း ရောင်ပြန့်

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၃၃

ဟပ်သောဒဏ်ကြောင့် မေ့မြောသွားသောမိဖုရားသည် နေရောင် မှုတစ်ဆင့် သလင်းကျောက်မှ အရောင်ဖြာ၍ တဖျပ်ဖျပ်၊ တလက်လက် ဖြာထွက်နေသောကြောင့် နနယ်သိမ်မွေ့လွန်းသော အရှင်မိဖုရားမှာ အမြင်ကြောင့် မေ့မြောသွားတော်မူရ၏ ...။

ထိုမှ လရောင်ကြောင့် မေ့မြောသွားရသော အရှင်မင်းကြီး မိဖုရားသည်လည်း ထိုမျှလောက် နူးညံ့သိမ်မွေ့နေခြင်းမှာ ပြင်ပလောကနှင့် ကင်းကွာပြီး နန်းတော်ဆောင်အတွင်း၌သာ သီးခြားကမ္ဘာအဖြစ်နှင့် နေခြင်းကြောင့်လည်း ဖြစ်ပါသည် အရှင်မင်းမြတ်၊ ဤသည်ပင် သဘာဝနှင့်ထိတွေ့မှုနည်းပါးနော်၏။ ယခုလို ရုတ်တရက် လရောင်ထိပြီး မူးမေ့သွားခြင်းမှာ လရောင်၏အတွေ့ကြောင့်လို့ ဆိုရပါမည် အရှင်မင်းမြတ် ...။

အို မြတ်သောမင်းကြီး ... အရှင်မင်းကြီး၏ နူးညံ့သိမ်မွေ့နနယ်လွန်းသော မိဖုရားသုံးပါးတို့ထဲတွင် အနူးညံ့ဆုံး၊ အသိမ်မွေ့ဆုံး၊ အနနယ်လွန်းဆုံး မိဖုရားမှာ ကြာညိုပန်းရနံ့ကြောင့် မူးမေ့သွားသော မိဖုရားသာလျှင် ဖြစ်တော်မူပါသည် အရှင်မင်းမြတ်၊ အဘယ်ကြောင့်ဆိုသော် ကြာညိုပန်းရနံ့သည် လွန်စွာမှပင် သင်းပျံ့မွှေးကြိုင်လှပါသည် အရှင်မင်းမြတ်၊ ပုထုဇဉ်လူသားတိုင်း နှစ်သက်မက်မောကြဘိ၏ ...။

ဟိန်းတောက်ထွန်း စာပေ

ဤသို့ သင်းပျံ့ကြိုင်လှိုင်သော ကြာညိုပန်းရနံ့ထိသည်
ကိုပင် မေ့မြောသွားသောကြောင့် ရနံ့ကြောင့် မူးမေ့သွားသော
မိဖုရားကြီးသည်သာလျှင် သာ၍ နူးညံ့သိမ်မွေ့ နုနယ်လွန်းသူ
ဖြစ်ပါသည် အရှင်မင်းမြတ်”

ပညာရှိအမတ်ကြီးသည် ဤသို့ ရှင်းလင်းလျှောက်ထား
ဆုံးဖြတ်ပေးလိုက်လေသတည်း။



သုက္ခယကြီးသမီး နှစ် ဤသုံးဦး



သူကြွယ်ကြီးသမီးနှင့် ဤသုံးဦး

ရှေးအခါက တိုင်းပြည်တစ်ပြည်တွင် သူကြွယ်ကြီးတစ်ယောက် ရှိလေသည်။

ထိုသူကြွယ်ကြီး၌ အဆင်းရူပကာလှပသော သမီးတစ်ယောက်လည်း ရှိသည်။ သမီးငယ်သည် တစ်ဆယ့်ခုနစ် ရွှေရင်သိမ်းသစ်အရွယ်ဖြစ်၍ သူကြွယ်ကြီးမှာ သမီးပျို၏နောင်ရေးကို စိတ်အေးစေရန် သားကြီးအား ခေါ်ယူပြီး သမီးပျို၏အိမ်ထောင်ဖက်အရေးကို ဆွေးနွေးတိုင်ပင်ကြလေသည်။

ထိုသို့ သားအဖနှစ်ယောက် တိုင်ပင်ပြီးနောက် ညီမအတွက် ကြင်ဖက်ရှာရန် အစ်ကိုဖြစ်သူမှာ ခရီးထွက်ခဲ့သည်။

ဟိန်းတောက်ထွန်း စာပေ

တိုင်းပြည်တစ်ပြည်သို့ရောက်သောအခါ ညီမငယ်နှင့် ရှေ့သွားနောက်လိုက်ညီမည့် ကုန်သည်ကြီးတစ်ဦး၏သားနှင့် တွေ့ဆုံခဲ့လေသည်။ ပြီးမှ ဖခင်ကုန်သည်ကြီးနှင့် တွေ့ဆုံကြပြန်ရာ သတို့သားဖခင်လည်း သဘောမျှကြလေသည်။ မင်္ဂလာရက်ကိုပင် သတ်မှတ်လိုက်ကြသည်။ အစ်ကိုဖြစ်သူလည်း ခရီးဆက်စရာရှိနေသဖြင့် အတူပါလာသော အမှုလုပ်လုလင်အား ဖခင်သူကြွယ်ကြီးထံ ပြန်လည်စေလွှတ်ပြီး သတင်းစကား အပါးခိုင်းလိုက်သည်။

ဤမည်သောမြို့မှ ကုန်သည်ကြီး၏သား၊ ဤမည်သောသူနှင့် သဘောတူညီ စေ့စပ်ပြီးပါပြီ၊ နွေဦးပေါက်ရာသီတွင် လာရောက်တောင်းယူပါလိမ့်မည်ဟု မှာကြားပြောဆိုလိုက်လေသည်။

ထိုရက်အတွင်း ကုန်သည်ကြီးသားနှင့် အမည်တူသော လုလင်ပျိုတစ်ဦး သူကြွယ်ကြီးထံ ရောက်လာလေသည်။ သူကြွယ်ကြီးအား သမီးပျိုနှင့် မိမိအား ပေးစားပါရန် တောင်းဆိုလေ၏။ ထိုအခါ သူကြွယ်ကြီးက သားဖြစ်သူ မှာကြားသည့် သတို့သားလောင်းအမည် ဖြစ်နေသဖြင့် ဝမ်းသာစွာဖြင့် သမီးထံ စေလွှတ်လိုက်တော့သည်။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၃၇

သူကြွယ်ကြီးသမီးမှာ ဖခင်တို့က မိမိအား အကြင်
ယောက်ျားပျိုတစ်ဦးနှင့် ထိမ်းမြားမင်္ဂလာပြုပေးမည်ဟုသာ ကြား
သိထားသည်။ မိဘစကား မပယ်ရှားလို၍ ခေါင်းညိတ်ခဲ့၏။
ထိုသူမှာ ဖြူသည်လား၊ မည်းသည်လားဟူ၍ ယနေ့အထိ မသိ
မမြင်ဖူးသေးပေ။

ထို့ကြောင့် ရောက်လာသောလုလင်ပျိုအား ဖခင်တို့
ရည်မှန်းထားသူဟု ထင်မှတ်၍ ပျူငှာစွာ ညွှန်ကြိုဆိုသည်။

ထိုယောက်ျားလုလင်ပျိုကလည်း သူကြွယ်ကြီးသမီးကို
မြင်တွေ့သည်နှင့်ပင် ချစ်လှကြောင်း၊ မြတ်နိုးလှပါကြောင်းကို
ကျလာအောင် ပြောလေတော့သည်။ လုလင်ပျို၏ အပြော
ကောင်း အဆိုကောင်းသောကြောင့် သူကြွယ်ကြီးသမီးသည်
လုလင်ပျိုအပေါ်တွင် မေတ္တာသက်ဝင် ချစ်ခင်မိလေတော့သည်။

လုလင်ပျိုက ...

“အို ချစ်နှမ ... သင့်တွင် ကျွန်ုပ်အလျင် ချစ်ကြင်ရ
မည့်သူများ ရှိခဲ့ပါသေးသလော”

မေးသောအခါ သူကြွယ်ကြီးသမီးက ...

“အရှင် မရှိသေးပါ။ ဖခင်တို့ သဘောတူရည်မှန်းထား
သော အရှင်ကိုသာ ချစ်ဦးသူအဖြစ် တုံ့ပြန်မေတ္တာ ဖြစ်မိပါ၏”

ဟိန်းတောက်ထွန်း စာပေ

လုလင်ပျိုသည် မိမိအား ကုန်သည်ကြီး၏သားဟု ထင်မှတ်နေသော သူကြွယ်ကြီးသမီး၏အဖြစ်ကို ရိပ်မိလိုက်သဖြင့်

“အို ချစ်နမ ... ဤသို့ဆိုလျှင် လွဲကြပေပြီ၊ ကျွန်ုပ်သည် သင့်ဖခင်တို့ လဘောတူရည်မှန်းထားသူ မဟုတ်ပါ။ အမည်တူသူချင်းသာ ဖြစ်ဘိ၏”

ဝမ်းနည်းကြေကွဲစွာ ပြောလေသည်။

ထိုအခါ သူကြွယ်ကြီးသမီးက ...

“အရှင် ... သို့ပါမှ ခက်လှဘိသည်၊ ဖခင်တို့ ပေးစားမည်ဆိုသောသူကို ကျွန်မ တစ်ခါမျှ မမြင်ဖူးပါ။ ယခု အရှင်ကို ထင်မှတ်မှား၍ မေတ္တာတုံ့ပြန်မိလေပြီ၊ အရှင်သည်သာ ကျွန်မ၏ ချစ်ဦးသူဖြစ်ချေပြီ၊ ဖခင်တို့၏စိမ့်ချက်ကိုလည်း ချေဖျက်ရန်မသင့်၊ ချေဖျက်ပါက မိဘစကား နားမထောင်ရာ ကျပေတော့မည်၊ စေ့စပ်ထားပြီးသူအပေါ်တွင်လည်း သစ္စာမဖျက်လိုပါ။ ဒါပေမဲ့ ... အရှင်အပေါ်တွင် ချစ်ဦးသူအဖြစ် ဝန်ခံမိ၍လည်း ကတိတစ်ခု ပေးပါမည်၊ ဤသည်မှာ မင်္ဂလာဦးည၌ အရှင်သစ်ထံတွင် ခွင့်ပန်ပြီး အရှင်ထံ အရောက်လာခဲ့ပါမည်”

ပြောလေသည်။

လုလင်လည်း စဉ်းစားကာ ...

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၃၉

“သူကြွယ်ကြီးသမီး၏ ပြောစကားအရ မင်္ဂလာဦးညဉ့် လာခဲ့ပါမည်ဟု ဆိုခြင်းမှာ မဖြစ်နိုင်၊ ယခုဆိုခြင်းမှာ ငြင်းပယ် စကားကို လှည့်ဖြား၍ဆိုခြင်းသာ ဖြစ်ချိမ့်မည်”

ပြန်လာခဲ့လေတော့သည်။

ဤသို့ဖြင့် သူကြွယ်ကြီးသမီးနှင့် ကုန်သည်ကြီးသားတို့၏ ထိမ်းမြားမင်္ဂလာရက်အခါသို့ ရောက်ခဲ့လေသည်။

သတို့သားဘက်မှ လာရောက်တောင်းခံ၍ ကတိအတိုင်း ထိမ်းမြားပေးခြင်းဖြင့် ညဉ့်အချိန်သို့ရောက်သော် သူကြွယ်ကြီး သမီးသည် လင်ကို မြတ်နိုးရိုသေစွာ ရှိခိုး၍ ...

“အရှင် ... ကျွန်မကို အရှင်နှင့် ထိမ်းမြားလက်ထပ် ခြင်းမပြုမီ ဖခင်တို့ သဘောတူရည်မှန်းထားသူအဖြစ် အရှင်ကို မမြင်ဖူးခဲ့ပါ။ သို့အတွက် အရှင်နှင့် နာမည်ချင်းတူသော တစ်ပါး ယောက်ျားလုလင်ကို ဖခင်တို့ သဘောတူရည်မှန်းထားသူဟု ထင်မှတ်မှား၍ တုံ့ပြန်မေတ္တာထားခဲ့မိပါ၏။ အကြောင်းစုံကို သိရ လေမှ လွဲကြလေပြီဟု သိရဘိ၏။ ဒါကြောင့် ထိုလုလင်ထံတွင် ကတိတစ်ခုကို သစ္စာပြုခဲ့မိ၏။ ထားခဲ့သောကတိမှာ မင်္ဂလာဦးည ညဉ့် အရောက်လာခဲ့ပါမည်ဆိုသော ကတိစကားပင် ဖြစ်၏။ ဒါ ကြောင့် ကျွန်မ၏ ကတိစကားကို မပျက်ပြယ်စေရန် ထိုလုလင်ထံ

ဟိန်းတောက်ထွန်း စာပေ

သွားရောက်နှုတ်ဆက်ခွင့်ပြုပါ အရှင်”

ခွင့်ပန်စံကား ပြောကြားလေသည်။

ထိုအခါ လင်ယောက်ျားဖြစ်သူ ကုန်သည်ကြီးသားသည် ဇနီးသစ်မှာ ကတိသစ္စာကို တလေးတစားထားသူအဖြစ် အကျင့် သိက္ခာကို ယုံကြည်ပြီး ခွင့်ပြုလိုက်လျောလိုက်လေသည်။

သူကြွယ်ကြီးသမီးလည်း မင်္ဂလာပွဲ၌ ဝတ်ဆင်ထားသည့် အဝတ်အစားအတိုင်းပင် လုလင်ပျိုရှိရာသို့ ထွက်ခဲ့လေသည်။

လမ်းခုလတ်တစ်နေရာသို့ရောက်သောအခါ ခိုးသူတစ်ယောက် ပေါ်လာပြီး ပါလာသမျှပစ္စည်းတို့ကို ပေးရန် ဓားမိုးခြိမ်းခြောက် တောင်းဆိုလေသည်။

ထိုအခါ သူကြွယ်ကြီး၏သမီးသည် ဟောင်းပန်သော အမူအရာဖြင့် တစ်ပါးသော ယောက်ျားလုလင်ထံ ထားခဲ့သည့် ကတိသစ္စာအား ပေးဆပ်ရန်သွားရခြင်းဖြစ်ကြောင်း အကြောင်းစုံကို မကွယ်မဝှက်ဆိုပြီးနောက် ...

“အရှင် ... ဤသို့ ကတိသစ္စာကို ထားမိပြီး မသွားခဲ့သည်ရှိသော် ကျွန်မမှာ ကတိမတည်သူ ဖြစ်ပေတော့သည်။ ဤလက်ဝတ်တန်ဆာတို့ကို အရှင့်အား ပေးခဲ့၍ သွားရန်မှာလည်း မသင့်လျော်ပါ။ အပြန်ခရီးမှာသာ အရှင်လိုသော လက်ဝတ်

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၄၁

ရတနာတို့ ယူပါ။ မလွဲမသွေ ပြန်လာခဲ့မည်ကို ကတိသစ္စာ ပြုပါဘိ၏”

သနားဖွယ်ရာ ပြောဆိုသည်။

ခိုးသူလည်း ဤမိန်းမငယ်သည် ကံတိတည်ကြည်သူ ဖြစ်ပေလိမ့်မည်ဟု နှလုံးသွင်းကာ ခွင့်ပြုလိုက်လေသည်။

ဤသို့ဖြင့် သူကြွယ်ကြီးသမီးလည်း ထိုနေရာမှ ထွက်ခွာ ခဲ့ပြီး ခရီးဆက်ခဲ့ရာ ခရီးအတော်ရောက်လာသောအခါ ဘီလူး တစ်ကောင်၏ ပိုင်နက်သို့ ရောက်သွား၏။

ထိုအခါ ဘီလူးက ...

“ငါ့ပိုင်နက်တွင်းသို့ ဝင်ရောက်လာသော သင်သည် ငါ့အစာဖြစ်ပြီ”

ကြိုးဝါး၍ စားမည်ပြုသည်။

ထိုအခါ သူကြွယ်ကြီးသမီးသည် တည်ငြိမ်အေးချမ်း သောမျက်နှာဖြင့် ခိုးသူအား ဆိုသကဲ့သို့ပင် အကြောင်းစုံကို ပြောပြပြီး ...

“အသင်ဘီလူးမင်း ... မင်းမှာသစ္စာ၊ လူမှာကတိဟူ သောစကားရှိဘိ၏။ ယခု ကျွန်မအား အသင်ဘီလူးမင်းစား၍ လုလင်ထံ အရောက်မသွားခဲ့သော် ထိုစကားနှင့် ဖီလာဖြစ်ကာ

ဟိန်းတောက်ထွန်း စာပေ

ကတိသစ္စာ ပျက်ချေတော့မည်၊ ဒါကြောင့် ကျွန်မထားခဲ့သော
 ကတိအတိုင်း လုလင်ထံ အရောက်သွား၍ ပေးဆပ်ခွင့်ပြုပါ။
 အပြန်ခရီးမှသာ စားပါလော့၊ အသင်ဘီလူးမင်းထံ မလွဲမသွေ
 ပြန်လာမည်ကို ကတိပေးပါ၏။”

ဘီလူးလည်း မိန်းမငယ်၏ ပြောဆိုစကားများကို ချင့်
 တွက်၍ ခွင့်ပြုလိုက်လေသည်။ သို့နှင့်ပင် လုလင်ပျိုထံ ရောက်
 လာခဲ့တော့၏။

လုလင်သည် သူကြွယ်ကြီးသမီးအား တွေ့လိုက်ရသော
 အခါ အမျက်ပွား၍ အပြစ်စကားဆိုမည်ပြုသည်။ အကြောင်းရင်း
 မှာ မိမိတွင် ကာမပိုင်လင်ယောက်ျား ရှိပြီဖြစ်နေပါလျက်နှင့်
 ဤသို့ တစ်ပါးယောက်ျားနှင့် တွေ့ဆုံရန် ညဉ့်အချိန် လာရောက်
 တွေ့ဆုံခြင်းပင် ဖြစ်လေသည်။

သို့သော်လည်း ပေးခဲ့သည့် ကတိစကားကို သစ္စာထား၍
 စောင့်ထိန်းသော မိန်းမငယ်၏ အတွင်းသဏ္ဌာန်ကို လေးစားလာ
 သဖြင့် ...

“အို ချစ်နှမ ... ကျွန်ုပ်အား ပေးခဲ့သော ကတိစကား
 ကို ကျွန်ုပ်သည် ယုံမှားသံသယဖြစ်ဖွယ်စကားဟုသာ မှတ်ယူခဲ့ဘိ
 ၏။ ယခုကဲ့သို့ အရောက်လာလိမ့်မည်ကို စိတ်၌ပင် မကူးမိပါ။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၄၃

ချစ်နမသည် ပေးခဲ့သော ကတိစကားကို သစ္စာထား၍ စောင့်ထိန်းသူဖြစ်ဘိ၏။ ယနေ့မှစ၍ ကျွန်ုပ်၏ နမအရင်းကဲ့သို့ စောင့်ရှောက်သွားပါမည်။ ခင်ပွန်းသည်ထံသို့သာ အမြန်ပြန်ပါဘိလော့”

သူကြွယ်ကြီးသမီးအား သာယာစွာပြောဆို၍ ပြန်စေလေသည်။

သူကြွယ်ကြီးသမီးလည်း လုလင်ထံမှပြန်ခဲ့ပြီး ဘီလူးကြီးပိုင်နက်သို့ရောက်သောအခါ ဘီလူးကြီးအား ...

“အို အသင်ဘီလူးမင်း ... ကျွန်ုပ်၏ကတိစကားအတိုင်း ကတိသစ္စာကြွေကို ပေးဆပ်ခဲ့ပြီးဖြစ်၍ ဘီလူးမင်းထံရောက်လာခဲ့ပါပြီ။ စားလိုက စားနိုင်ပါပြီ”

တည်ငြိမ်အေးဆေးစွာ ပြောလိုက်သည်။

ထိုအခါ ဘီလူးကြီးမှာ ...

“မင်းမှာသစ္စာ၊ လူမှာကတိဟူသောစကားကို လူတိုင်းပြောဆိုတတ်ကြ၏။ သို့သော် စောင့်ထိန်းသူမှာ နည်းလှဘိသည်။ ဤသူငယ်မသည်ကား ကတိသစ္စာကို အသက်ဖြင့်နှင်း၍ပင် စောင့်ထိန်းဝံ့၏။ မြင့်မြတ်လှဘိသည်။ ငါ့မှာ ရှေးဘဝက အကုသိုလ် ကံ ဖိစီး၍ သည်ဘဝ၌ ဘီလူးဖြစ်ခဲ့ရ၏။

ဟိန်းတောက်ထွန်း စာပေ

ဤတော်ကောင်းမလေးကို ပြစ်မှားမိပြန်ပါက နောင်ဘဝများစွာအတွက် တွေးဝံ့ဖွယ် မရှိပြီ”

တွေးတောစဉ်းစားမိပြီး သူကြွယ်ကြီးသမီးအား ချီးမွမ်း စကားပြောဆိုပြီး စားတော့ဘဲ ပြန်လွှတ်လိုက်လေသည်။

ဤသို့ဖြင့် ခိုးသူနှင့်တွေ့သောနေရာသို့ ရောက်လာခဲ့ လေသည်။

ခိုးသူနှင့်တွေ့သောအခါ သူကြွယ်ကြီးသမီးက ...

“အရှင် ... ကျွန်မထားခဲ့သည့် ကတိအတိုင်း အရှင်ထံ အရောက်ပြန်လာခဲ့ပါပြီ။ ယူလိုသမျှသော လက်ဝတ်ရတနာတို့ကို ယူပါဘိလော့”

ပြောဆိုပြီး ရက်ရောစွာပေးသည်။

ထိုအခါ ခိုးသူက ...

“ဤမိန်းမငယ်သည် အဆင်းလည်း လှဘဲ၏။ ကတိ စကားကိုလည်း မပယ်ရှား၊ ကြည်ညိုဖွယ် စိတ်တားလည်း ရှိ ဘိသည်။ ဤသို့ ကတိစကားကို သစ္စာထား၍ စောင့်ထိန်းသော သူတော်ကောင်းထံမှ ပစ္စည်းကို ငါ မယူထိုက်ချေ”

တွေးတောချိန်ဆပြီး ပေးလာသော လက်ဝတ်ရတနာ ပစ္စည်းတို့ကို လက်ဖျားနှင့်ပင် မထိတော့ဘဲ သူကြွယ်ကြီးသမီး

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၄၅

အား အံ့မခန်း ချီးမွမ်းစကားကို ပြောဆိုကာ အိမ်သို့ ပြန်စေလေ
သည်။

ဤသို့ဖြင့် သူကြွယ်ကြီးသမီးသည် ခင်ပွန်းသည် ကုန်
သည်ကြီးသားထံသို့ ချောမောစွာ ပြန်ရောက်လာလေသတည်း။



ဟိန်းတောက်ထွန်း စာပေ

ပညာရှိအမတ်ပုဂ္ဂိုလ်ကြီး ပျော်လှမ်းသွား



ပညာရှိအမတ်ပုဏ္ဏားကြီးနှင့် လုလင်သုံးယောက်

ရှေးလွန်လေပြီးသောအခါ သာကေတတိုင်းပြည်အား
တင်ကိမင်းသည် တိုက်ခိုက်သိမ်းပိုက်ရန်အတွက် စစ်အင်္ဂါလေးပါး
ခြံရံလျက် မြို့ကို ဝိုင်းရံထားလေသည်။

ထိုသို့ တင်ကိမင်း ရုတ်တရက် စစ်ချီဝိုင်းရံလာသဖြင့်
သာကေတပြည့်ရှင်မင်းနှင့်တကွ မှူးမတ်စစ်သေနာပတိတို့မှာ
မည်သို့မျှ မကြံတတ်အောင် ဖြစ်နေကြ၏။

ထိုအခြေအနေတွင် ပဏ္ဍိတအမည်ရှိသော ပညာရှိ
ပုဏ္ဏားက ...

“ငါတို့တိုင်းပြည်သည် စစ်လက်နက်အင်အားလည်း

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၄၄

နည်းပါးဘိသည်၊ ပြင်ဆင်မှုဟူ၍လည်း မရှိ၊ ဤသည်ကို သိလျက်နှင့် ဆင်ကန်းတောတိုး ခုခံတိုက်ခိုက်ခြင်းမျိုးကို ပြုလုပ်ခဲ့သော် တင်ကိမင်းတို့ဘက်မှ တပ်ဆုတ်လိမ့်မည် မဟုတ်၊ ငါတို့တွင်သာ များစွာသေကျေ ပျက်စီးဆုံးရှုံးခြင်း ဖြစ်ပေတော့မည်”

ဆင်ခြင်စဉ်းစားမိသဖြင့် စကားအရာ၌ လိမ္မာသော မင်းချင်းတစ်ယောက်ကို ခေါ်၍ ...

“အမောင် ... ငါတို့ထိုင်းပြည်အား ဝန်းရံထားသော တင်ကိမင်းထံသို့ သွားဘိလော့၊ ရောက်လျှင် ငါပေးလိုက်သော လက်ဆောင်ပဏ္ဏာများ ဆက်ပြီး ရိုသေကျိုးနွံသော အမှုအရာဖြင့်

“အရှင်မင်းကြီး ... အရှင်တို့စစ်အင်အားသည် ကျွန်တော်မျိုးတို့ စစ်အင်အားနှင့်မမျှ နှစ်ဆလောက်ရှိပါဘိ၏၊ ကျွန်တော်မျိုးတို့မှာ အရှင်မင်းကြီးတို့အား ယှဉ်ပြိုင်ခုခံဖို့အရေးမှာ တွေးပင် မတွေးပုံကြောင်းပါ၊ ယခုအချိန်အခါသည်လည်း မိုးတွင်းအခါ ဖြစ်နေပါသည်၊ အရှင်မင်းမြတ်တို့သည် ကျွန်တော်မျိုးတို့ပြည်အား ချိန်ခါမရွေး သိမ်းပိုက်နိုင်သည်ဖြစ်သောကြောင့် မိုးလေကုန်သောအခါမှ ကြံချီတော်မူသင့်ပါသည် အရှင်မင်းမြတ်”

မှာကြားပြောဆိုပြီး လက်ဆောင်ပဏ္ဏာများနှင့်အတူ

ဟိန်းတောက်ထွန်း စာပေ

တင်ကိမ်းထံသို့ စေလွှတ်လိုက်လေသည်။

မင်းချင်းယောက်ျားလည်း တင်ကိမ်းထံသို့ ရောက်သောအခါ ပညာရှိပုဏ္ဏားကြီး မှာကြားသင်ပြထားသည့်အတိုင်း လျှောက်ထားပြီး လက်ဆောင်ပဏ္ဏာတော်များကို ဆက်သလိုက်လေသည်။

မင်းချင်းယောက်ျား၏ လျှောက်ထားသောစကားကို တင်ကိမ်းကြီး များစွာသဘောကျတော်မူသည်။ ထို့ကြောင့်...

“မှန်ဘိ၏။ ငါတို့သည် သင်တို့ပြည်ကို အခုတိုက်လည်း နိုင်မည်။ နောင်အခါမှ တိုက်လည်း အသာလင့်သော် အသင့်ရ ဆိုစကားသို့ပင် ငါတို့လက်အောက်သို့ ရောက်လာမည်သာ ဖြစ်မိ၏”

မိန့်တော်မူပြီး နောက်တစ်နေ့ အရုဏ်တက်တွင် သာကေတ မြို့သို့ ဝိုင်းရံထားသောတပ်များကို ရုပ်သိမ်း၍ ပြန်တော်မူလေ သည်။

ဤသို့ ပညာရှိပုဏ္ဏားကြီး၏ စွမ်းဆောင်ချက်ကြောင့် တင်ကိမ်း၏တပ်များ ပြန်လည်ဆုတ်ခွာသွားသည့်သတင်းကို သာကေတပြည့်ရှင်မင်းကြီး သိတော်မူသောအခါ များစွာချီးမွမ်း၍ ‘အမတ်ကြီးရာထူး’ သို့ ခန့်ထားတော်မူလိုက်၏။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၄၉

ထိုအခါ ပုဏ္ဏားကြီးက ...

“ယခု ငါသည် တင်ကိမင်းကို တစ်နှစ်ခန့် ဆုတ်ခွာစေခြင်းဖြင့် ပြည့်ရှင်မင်းသည် အမတ်ရာထူးကို ပေးအပ်ချီးမြှင့်ခဲ့ဘိ၏။ တင်ကိမင်းရန်မှ ထုဝရကင်းဝေးအောင် ကြံဆောင်ပေးနိုင်ခဲ့ပါက မင်းကြီး၏ ချီးမြှင့်မြှောက်စားမှုမှာ ဆိုဖွယ်ရာပင်မရှိတော့”

တွေးဆလျက် တင်ကိမင်းရန်မှ ထုဝရလွတ်ငြိမ်းသွားစေရန် နေ့စဉ်မပြတ် ကြံစည်တွေးတောလျက်သာ နေလေသည်။

ထိုပညာရှိအမတ် ပုဏ္ဏားကြီးတွင် သမီးပျိုတစ်ယောက်ရှိသည်။ ထိုသမီးပျိုသည် ကောင်းခြင်းငါးဖြာ ကြန်အင်လက္ခဏာတို့နှင့်လည်း ပြည့်စုံသလို နတ်မိမယ်တမျှ ချောမောလှပလေသည်။

တစ်နေ့သောအခါတွင် အမျိုးမြတ်သော ပုဏ္ဏားလုလင်တစ်ယောက်သည် အမတ်ပုဏ္ဏားကြီးထံသို့ ရောက်လာပြီး ...

“အရှင် ... ကျွန်ုပ်သည် အရှင်သမီးအား ချစ်ခင်စုံမက်သဖြင့် ကြင်ဖက်ပြုပါရစေ”

ခွင့်တောင်းလေသည်။

ထိုအခါ အမတ်ပုဏ္ဏားကြီးက ...

“အမောင်လုလင် ... အမောင်သည် ခြင်္သေ့မင်းကဲ့သို့

ဟိန်းတောက်ထွန်း စာပေ

ရဲရင့်တည်ကြည်သောအသွင်လည်း ရှိဘိသည်။ ဥဩမျိုးကဲ့သို့ သာယာသောအသံဖြင့် ချိုသာသောစကားကိုလည်း ဆိုတတ်ဘိ၏။ ခန့်ညားသော ဥပဓိရုပ်လည်းရှိသည်။ ချင့်ချိန်နိုင်ဆွေကြည့်လျှင် မြင့်မြတ်သော အမျိုးအနွယ်ထဲမှ ဖြစ်ဖွယ်ရှိ၏ ...။

ဒါပေမဲ့ မြင့်မြတ်သောအမျိုးမှဖြစ်ပြီး ယောက်ျားပီသရုံနှင့်တော့ ငါ့သမီးနှင့် မပေးစားနိုင်ပါ။ ယခု ငါဆိုသော အချက်သုံးချက်ဖြစ်တဲ့ ကောင်းသောသူကို ကောင်းအောင်ပြုနိုင်ရမည်၊ မကောင်းသောသူကိုလည်း ကောင်းအောင်ပြုနိုင်ရမည်၊ စစ်ထိုးခြင်းအရာ၌ လိမ္မာကျွမ်းကျင်ရမည်၊ သည်အချက်တွေနဲ့ ပြည့်စုံမှသာ ငါ့သမီးကို ရချိမ့်မည်”

ထိုအခါ ပုဏ္ဏားလုလင်က ...

“ကောင်းပါပြီ အရှင် ... အရှင်လိုလားသော အချက်သုံးချက်စလုံးကို ကျွန်ုပ် စွမ်းဆောင်နိုင်ပါဘိ၏။ ကတိထားပါသည်။ အရှင် အလိုရှိတော်မူတဲ့အချိန် ခေါ်ပါဘိ အရှင်”

ပညာရှိအမတ် ပုဏ္ဏားကြီးက ...

“သို့ဆိုလျှင် ကောင်းပေပြီ၊ အရေးရှိက ငါ အခေါ်လွှတ်ပါအံ့”

ပြောဆိုပြီး ပြန်လွှတ်လိုက်၏။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၅၁

ထိုပုဏ္ဏားလုလင် ပြန်သွားပြီး တစ်ခဏအကြာတွင် ပုဏ္ဏားလုလင်တစ်ယောက် ရောက်လာပြန်သည်။

“အရှင် ... အကျွန်ုပ်သည် ဤမည်သောအမျိုးမှ ဖြစ်ပါသည်၊ မိခင် ဖခင်တို့အမည်မှာ ဤသို့ဖြစ်ပါသည်၊ ကျွန်ုပ် ၏အမည်မှာလည်း ဤသို့ဖြစ်ပါသည်”

ပဏာမစကားကိုဆိုပြီးနောက် ပထမပုဏ္ဏားလုလင် ဆိုသကဲ့သို့ ပြောဆိုပြီး ‘ကောင်းပြီ’ အချက်သုံးချက်နှင့် ပြည့်စုံပါက သမီးနှင့် ပေးစားမည်ဖြစ်ကြောင်း ပြောလိုက်သည်။

လုလင်ကလည်း ကတိထား၍ ပြန်သွားပြီး မကြာမီတင် မှာပင် တတိယမြောက်လုလင်တစ်ယောက် ရောက်လာပြန်၏။

ပထမလုလင်နှင့် ဒုတိယလုလင်တို့ ပြောသလိုပင် ပြောပြန်သည်။

ပညာရှိအမတ်ပုဏ္ဏားကြီးကလည်း သုံးချက်သော စကားကို ဆိုသည်။ ထိုသုံးချက်ကို စွမ်းဆောင်နိုင်သော် သမီးနှင့် ပေးစားမည်ဟုလည်း ပြောလိုက်သည်။

တတိယလုလင်ကလည်း စွမ်းဆောင်နိုင်ပါကြောင်း ကတိပေးလေသည်။

ပညာရှိအမတ်ပုဏ္ဏားကြီးမှာ တိုင်းပြည်အရေးက တစ်

ဟိန်းတောက်ထွန်း စာပေ

ဖက်၊ သမီးအရေးကလည်း တွေးရခက်ခက် ဖြစ်နေတော့၏။

တစ်နေ့တည်း၌ပင် လုလင်သုံးယောက် ထူးဆန်းစွာ
ရောက်လာကြ၏။ သမီးနှင့် ပေးစားရန် ခွင့်ပန်ကြ၏။

မိမိက သုံးချက်သောစကားကို တောင်းဆို၏။ ထိုသုံး
ချက်စလုံးကို စွမ်းဆောင်နိုင်ကြောင်း သုံးယောက်စလုံးက ကတိ
ထားကြသည်။

မိမိကလည်း ‘ကောင်းပြီ’ ဟုချည်း ပြော၍လွှတ်လိုက်
ရ၏။

ထိုလုလင်သုံးဦးစလုံးသည် ကတိစကားနှင့် ညီမညီ
ဟူ၍တော့ မပြောတတ်၊ တစ်နေ့နေ့တွင် စုံစမ်းသိရမည်ဟု
စိတ်၌ တေးမှတ်ထားလိုက်၏။

ဤသို့ဖြင့် တစ်နေ့တွင် ...

ပညာရှိအမတ်ပုဏ္ဏားကြီးသည် အကြံပေါ်လာသဖြင့်
ပထမပုဏ္ဏားလုလင်ကို ခေါ်ယူပြီးနောက် ...

“အမောင် ... ငါ့သမီးကိုလိုသော် ငါ၏ရန်သူဖြစ်သော
တင်ကိမင်း၏ဦးခေါင်းကို ဖြတ်ယူခဲ့ဘိလော့”

စေခိုင်းလိုက်လေသည်။

ပုဏ္ဏားလုလင်လည်း ဆိုခဲ့သည့်အတိုင်း ပြုပါမည်ဟု

ကျေးဇူးသိတတ်သော သူရဲကောင်း

၅၃

ကတိပေးပြီး ထွက်ခွာသွားလေသည်။

ထိုပထမလုလင် ထွက်သွားပြီး မကြာမီ ပညာရှိအမတ် ပုဏ္ဏားကြီးသည် ဒုတိယလုလင်ကို ခေါ်ယူပြီး ...

“အမောင် ... ငါ့သမီးအား ကြင်ဖက်ပြုလိုသော် ဤ မည်သော ခရီးလမ်း၌ ဖြတ်သွားသမျှသော လူသားတို့အား မပြတ်စောင့်၍ စားနေသော ဘီလူး၏လည်ကိုဖြတ်၍ ယူခဲ့ဘိ လော့”

ခိုင်းလိုက်ပြန်၏။

ဒုတိယလုလင်သည် ကတိထားကာ ထွက်သွားပြီး နောက် တတိယပုဏ္ဏားလုလင်အား ထပ်၍ ခေါ်လိုက်ပြန်သည်။

“အမောင်လုလင် ... ငါ့သမီးအား ရယူလိုသော် ဤ မည်သောအရပ်၌ ရောက်လာသမျှသော လူသားတို့အား အခိုး အငွေ့လွှတ်ပြီး ညဉ့်ပန်းနှိပ်စက်နေသော နတ်ဆိုး၏လည်ကို ဖြတ်ယူလာခဲ့ဘိလော့”

ခိုင်းစေလိုက်ပြန်၏။

တတိယပုဏ္ဏားလုလင်လည်း အချိန်မဆိုင်းဘဲ ထွက် သွားတော့သည်။

နောက်တစ်နေ့နံနက်တွင် ပထမပုဏ္ဏားလုလင်သည်

ဟိန်းတောက်ထွန်း ဓာပေ

တင်ကိမင်း၏ခေါင်းကို ကိုင်၍ ပညာရှိအမတ်ပုဏ္ဏားကြီးထံ
ရောက်လာသဖြင့် များစွာအံ့သြဝမ်းသာသွားလေသည်။

မိမိ နေ့စဉ်ရက်ဆက် ကြံစည်ကြိုးပမ်းနေရသော တင်ကိ
မင်းရန်မှ လုံးဝလွတ်ငြိမ်းရန် စိတ်ဆန္ဒမှာ ပြည့်ဝအောင် ဖြစ်သွား
ပြီဖြစ်၏။

တစ်ခဏမျှကြာသောအခါ ဘီလူးဦးခေါင်းကို ကိုင်လျက်
ဒုတိယပုဏ္ဏားလုလင် ရောက်လာပြန်၏။ ပညာရှိအမတ်ပုဏ္ဏား
ကြီးမှာ ဒုတိယမိ အံ့သြသွားရတော့သည်။

ထို့နောက် နတ်ဆိုးခေါင်းနှင့်အတူ တတိယပုဏ္ဏား
လုလင်သည် ရောက်လာလေသည်။

ထိုအခါမှပင် ပညာရှိအမတ်ပုဏ္ဏားကြီးမှာ သမီးအရေး
တွင် အခက်တွေ့လေတော့သည်။

လုလင်သုံးယောက်နှင့် မည်သို့ပြုမူရမည်ကိုပင် ရုတ်
တရက် ဝေခွဲ၍မရ။

လုလင်သုံးယောက်စလုံးကလည်း ကတိစကားနှင့်အညီ
ပြုကျင့်နိုင်ခဲ့ကြ၏။ ရဲစွမ်းသတ္တိအရာ၌လည်း တူညီနေပြန်၏။

တစ်ဦးတည်းသောသမီးပျိုကို မည်သူနှင့် ပေးစားရအံ့
နည်း။

ကျေးဇူးသိတတ်သော သူရဲကောင်း

၅၅

ပုဏ္ဏားလုလင်သုံးယောက်သည် စွမ်းရည်သတ္တိအရာ၌ တူညီနေကြသည်။ သုံးယောက်စလုံးတွင်လည်း ချို့ယွင်းချက်ဟူ၍ ကြည့်၍မမြင်ပေ။ ရှာမရ။

နောက်ဆုံးတွင် ပညာရှိအမတ်ပုဏ္ဏားသည် လုလင် သုံးဦးစလုံးအား စေခိုင်းရာတွင် တစ်ချိန်တည်း တစ်ပြိုင်တည်း ဖြစ်နေသဖြင့် ပထမဆုံး တင်ကိမ်းဦးခေါင်းကိုဖြတ်ပြီး ရောက် လာသော ပုဏ္ဏားလုလင်နှင့် မိမိ၏တစ်ဦးတည်းသောသမီးနှင့် ပေးစားရန် ဆုံးဖြတ်လိုက်လေတော့သည်။



ဟိန်းတောက်ထွန်း စာပေ

ကျေးဇူးသိတတ်သော အမျိုးသမီး



ကျေးဇူးသိတတ်သော သူရဲကောင်း

ရှေးလွန်လေပြီးသောအခါက တိုင်းပြည်တစ်ပြည်တွင် သူရဲကောင်းတို့ တတ်မြောက်အပ်သော အတတ်ပညာဟူသမျှတို့ကို ကျွမ်းကျင်ပြီးမြောက်သည့် သူရဲကောင်းစစ်သူကြီးတစ်ယောက် ရှိလေသည်။

သို့သော် ထိုသူရဲကောင်းကြီးအား မြှောက်စူးထားသော ထိုတိုင်းပြည်မှ ပြည့်ရှင်မင်းသည် သူရဲကောင်းစစ်သူကြီးမိသားစုစားဝတ်နေရေးအတွက် လုံလောက်အောင် ထောက်ပံ့ပေးကမ်းခြင်းမရှိသဖြင့် ထိုသူရဲကောင်းကြီးသည် မိသားစုနှင့်အတူ အခြားတိုင်းပြည်တစ်ပြည်သို့ ထွက်ခွာပြောင်းရွှေ့သွားလေတော့သည်။

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၅၇

ထိုတိုင်းပြည်မှ ပြည့်ရှင်မင်းသည် သတ္တဝါဟူသမျှတို့အား
ကြင်နာသနားတတ်လေသည်။ ထို့ပြင် ပေးကမ်းစွန့်ကြဲခြင်း၌
လည်း နှစ်ခြိုက်သူဖြစ်သည်။

သူရဲကောင်းယောက်ျားတို့ကိုလည်း အရေးထား၍ ချီးမြှင့်
မြှောက်စားတော်မူတတ်သည်။

ယခုလည်း သူရဲကောင်းစစ်သူကြီးမှ ထိုပြည့်ရှင်မင်းမြတ်
ထံ ဝင်ရောက်ခစားပြီးနောက် ...

“အို အရှင်မင်းကြီး ... ကျွန်တော်မျိုးသည် သူရဲ
ကောင်းယောက်ျားမြတ်တို့ တတ်မြောက်အပ်သည့် အဋ္ဌာရသ
အတတ်မျိုးစုံကို တတ်မြောက်ကျွမ်းကျင်လိမ္မာသူ ဖြစ်ပါသည်
ဘုရား၊ အရှင်မင်းမြတ် ပေးအပ်လိုသော အမှုတာဝန်ကို ပေး
တော်မူပါ။ ကျွန်တော်မျိုး ကျေပွန်စွာ ထမ်းဆောင်ပါမည်၊ ကျွန်
တော်မျိုးအား မှီခိုနေသည့် မိသားစုစားဝတ်နေရေးအတွက်
တစ်နေ့လျှင် အသပြာငါးရာပေးပါမှ လုံလောက်ပါမည် အရှင်
မင်းမြတ်”

လျှောက်ထားသောအခါ မင်းကြီးလည်း ကျေနပ်ကြည်
ဖြူစွာနှင့်ပင် သူရဲကောင်းစစ်သူကြီး၏ အလိုဆန္ဒကို ဖြည့်စွမ်း
ပေးတော်မူလေသည်။

ဟိန်းတောက်ထွန်း စာပေ

ဤသို့ဖြင့် တိုင်းတစ်ပါးပြည်ရှင်မင်းထံတွင် သူရဲကောင်း စစ်သူကြီးမိသားစုသည် အေးချမ်းစွာ မှီခိုနေထိုင်လာခဲ့ကြသည်မှာ ကာလကြာမြင့်လာလေတော့သည်။

ယိုသို့ နှစ်ကာလပေါင်း ကြာလာခဲ့သည်နှင့်အမျှ သူရဲကောင်းစစ်သူကြီးသည် မင်းအပ်နှင်းသော တာဝန်ဝတ္တရားများကို ကျေပွန်စွာထမ်းဆောင်ရင်း မင်းကြီး၏ ကျေးဇူးတရားကိုလည်း နေ့စဉ်နေ့တိုင်း သတိရလျက်ရှိနေသည်။

တစ်နေ့တွင် သူရဲကောင်းစစ်သူကြီးသည် မင်းကြီး၏ အိပ်ဆောင်၌ အဆောင်မှူးတာဝန်ကို ယူနေရချိန်ဖြစ်သည်။ ညဉ့်အချိန် သန်းခေါင်ယံသို့ ရောက်သောအခါ မင်းကြီး မပြတ် ပူဇော်နေသော နတ်သမီး၏ငိုကြွေးသံကို မင်းကြီး ကြားတော်မူ လိုက်ရလေသည်။

ထို့အတူ သူရဲကောင်းစစ်သူကြီးလည်း ကြားလေသည်။

မင်းကြီးလည်း စူးစမ်းလိုစိတ်၊ သိချင်စိတ်များ ပေါ်လာ လေသည်။ နတ်သမီး၏ငိုသံမှာလည်း တဖြည်းဖြည်းနှင့် ကျယ် လာသဖြင့် ...

“အဘယ်သူသည် အဘယ်ကြောင့် ငိုကြွေးနေသည်ကို စုံစမ်းပါတိလော့ အမောင်”

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၅၉

သူရဲကောင်းစစ်သူကြီးအား စေခိုင်းတော်မူလိုက်သည်။
မင်းကြီးကိုယ်တိုင်လည်း သန်လျက်ကို အသင့်အနေအထား
ကိုင်၍ သူရဲကောင်းစစ်သူကြီးမသိအောင် နောက်မှ တိတ်တဆိတ်
လိုက်တော်မူလေသည်။

သူရဲကောင်းစစ်သူကြီးသည် မှောင်မိုက်နေသည့်အတွင်း
မှ ငိုကြွေးသံကြားရာဘက်သို့ မှန်းဆ၍ ...

“ဟယ် မိန်းမငယ် ... အဘယ်သို့သော ပရိဒေဝသော
က ဗျာပါဒရှိ၍ ငိုကြွေးနေဘိသနည်း၊ အသင်မိန်းမငယ်သည်
မည်သူပါနည်း၊ သင် နှမငယ်၏သောကမီးကို ကျွန်ုပ်အား ပြော
ကြားပါဘိတော့၊ ကျွန်ုပ် ငြိမ်းအေးအောင် ကူညီဆောင်ရွက်ပေး
ပါဘိမည်”

မေးမြန်းပြောဆိုလိုက်လေသည်။ ထိုအခါ ...

“ဟယ် အမောင်ယောက်ျားကောင်း ... ငါသည်
ဘုရင်မင်းမြတ်၏နန်းတော်ကို စောင့်ကြပ်ရသော နတ်သမီး ဖြစ်
ဘိသည်၊ ငါ ငိုကြွေးရသည့်အကြောင်းမှာ ယနေ့နံနက် အရုဏ်
မတက်မီ ဘုရင်မင်းမြတ်သည် နတ်ရွာစံ ကံတော်ကုန်ရလေမည်၊
ထို့ကြောင့် ငါ ငိုကြွေးခြင်း ဖြစ်ဘိသည်”

ပြောဆို၏။

ဟိန်းတောက်ထွန်း စာပေ

နတ်သမီးစကားကြောင့် သူရဲကောင်းစစ်သူကြီးမှာ များစွာတုန်လှုပ်ချောက်ချားသွားလေတော့သည်။ ပြီးမှ ကပျာကသီ နှင့်ပင် ...

“အို အရှင်နတ်သမီး ... မင်းကြီးမသေအောင် အဘယ်သို့ ကြံဆောင်၍ ရနိုင်ပါမည်နည်း၊ သင် နတ်သမီးသိသောနည်းလမ်းရှိလျှင် အကြံပေးဘိလော့၊ ကျွန်ုပ် ဆောင်ရွက်ဘိမယ်”

ထိုအခါ နတ်သမီးက ...

“သို့ဆိုလျှင် ငါပြောမည် အမောင်သူရဲကောင်း နားထောင်ဘိလော့၊ တစ်သက်တာတွင် သားယောက်ျားတစ်ယောက်ကိုသာ မွေးဖွားသူသည် ထိုသားအား ဖခင်ကိုယ်တိုင်က လည်ကို ဖြတ်ပြီး လည်ချောင်းသွေးဖြင့် ငါ့အား ပူဇော်ရမည်၊ ထိုလည်ချောင်းသွေးကို ငါသောက်ရမှ မင်းကြီး အသက်ရှင်ချမ်းသာဘိမည်၊ ဤအမှုကို ယခုည အရုဏ်မတက်မီ ပြုမှသာ မင်းကြီး အသက်ရှင်ချိန်မည်”

ဆိုလေသည်။

ထိုအခါ သူရဲကောင်းစစ်သူကြီးသည် စဉ်းစားလေသည်။

“ငါသည် မင်းကြီးထံမှ တစ်နေ့လျှင် အသပြာငါးရာ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၆၁

ယူ၍ မိသားစုနှင့်အတူ အေးချမ်းစွာနေလာခဲ့ကြသည်မှာ နှစ်ပေါင်း ကြာခဲ့ပြီ ဖြစ်တိသည်။ မင်းကြီး၏ကျေးဇူးသည် ကြီးမားလှတိသည်။ ယခုမှပင် ကျေးဇူးဆပ်နိုင်ရန် အခွင့်ကြုံပေးပြီး ငါသည်လည်း သားတစ်ယောက်တည်းရှိသော ဖခင်ဖြစ်ပေတိ၏”

စဉ်းစားပြီးနောက် ချစ်လှစွာသော တစ်ဦးတည်းသော သား၏လည်ကို ဖြတ်ကာ လည်ချောင်းသွေးဖြင့် ကျေးဇူးရှင်မင်းကြီးအသက်ကို ကယ်မည်ဟု ဆုံးဖြတ်လိုက်ပြီး အိမ်သို့ အလျင်အမြန် ပြန်သွားလေသည်။

အိမ်သို့ရောက်သောအခါ သူရဲကောင်းစစ်သူကြီးသည် ရဲစွမ်းသတ္တိအရာ၌ ပြည့်စုံသည်ဖြစ်သော်လည်း သားချစ်၏ အသက်ကို ရင်း၍ ကျေးဇူးရှင်မင်းကြီး၏အသက်ကယ်တင်ရေးကို ဇနီးသည်အား ပြောမထွက်နိုင်အောင် ရင်၌ တစ်ဆို့ကြွေကွဲနေမိသည်။

နောက်ဆုံးတွင် ရင်၌ မချီသော်လည်း မလုပ်မဖြစ်၊ မပြောမပြီးဖြစ်၍ အကြောင်းစုံကို ပြောပြလိုက်လေတော့သည်။

ထိုအခါ ဇနီးသည်မှာ ချစ်လှစွာသော တစ်ဦးတည်းသော သားလေးအတွက် သောကမီး တောက်လောင်လေတော့၏။

သူရဲကောင်းစစ်သူကြီးလည်း တစ်ဦးတည်းသော သား
ငယ်အား ခေါ်ယူလာခဲ့ပြီး ဦးခေါင်းကိုဖြတ်၍ လည်ချောင်းသွေး
ဖြင့် ယဇ်ပလ္လင်တွင် ပူဇော်ကာ မင်းကြီး အသက်ရှည်ကြောင်း
ဆုမွန်ကောင်းများကို တောင်းလေ၏။

သူရဲကောင်းစစ်သူကြီး၏ ဇနီးသည်မှာ ချစ်လှစွာသော
တစ်ဦးတည်းသော သားလေးအား အရှင်လတ်လတ် မိမိရှေ့ပင်
ဖခင်ရင်းကိုယ်တိုင်က လည်ကိုဖြတ်၍ ယိုစီးကျလာသော လည်
ချောင်းသွေးတို့ဖြင့် ယဇ်ပလ္လင်တွင် ပူဇော်သည့်အဖြစ်ကို မြင်ရ
သောအခါ ရင်၌ မချီအောင် သောကမီးတောက်လောင်လွန်းနေ
သဖြင့် မိမိလည်ကို မိမိကိုယ်တိုင်ဖြတ်ပြီး အဆုံးစီရင်လိုက်လေ
တော့၏။

တစ်သက်တာဘဝတွင် ချစ်လှစွာသော သားနှင့်ဇနီး
သည်ပါ မရှိတော့သဖြင့် သူရဲကောင်းစစ်သူကြီးသည်လည်း
လူ့လောကမင်းကြီးအလယ်၌ အထီးကျန်ဘဝဖြင့် မနေလိုတော့
ပေ။ ထို့ကြောင့် လက်မှစားနှင့်ပင် မိမိလည်ကို မိမိ လှီးဖြတ်
သတ်သေလိုက်လေတော့၏။

သူရဲကောင်းစစ်သူကြီးတို့ မိသားစုအဖြစ်မှာ ရင်နှင့်ဖွယ်
ရာ ဖြစ်ပေသည်။

ကျေးဇူးသိတတ်သော သူရဲကောင်း

၆၃

ထိုသို့ အစမှအဆုံးတိုင်အောင် အလုံးစုံသော အဖြစ် အပျက်တို့ကို ရှုမြင်တော်မူနေရသော ပြည့်ရှင်မင်းမှာ များစွာ စိတ်နှလုံးကြေကွဲစွာ ခံစားနေရလေသည်။

“ထိုမျှ အလွန်သစ္စာတရား ကြီးမားလွန်းသူ၊ သူ့ကျေးဇူး ကို အသက်ပေး၍ပင် ဆပ်ဝံ့သူ၊ သူ့ကျေးဇူးကို အထူးတလည် သိတတ်လွန်းသူမျိုးကို ငါတစ်သက်တွင် မကြုံတွေ့စဖူး။ ထိုသို့ သော သူတော်ကောင်း သူရဲကောင်း အဆွေခင်ပွန်းနှင့် ခွဲခွာ၍ နေရသော် အကျိုးမရှိ၊ သေရသည်ကမှ မြတ်ဘိမည်”

စဉ်းစားတော်မူပြီး အသင့်ပါလာသော သန်လျက်နှင့် မိမိလည်ကို ဖြတ်မည် ကြံရွယ်တော့သည်။

ထိုသို့ မင်းကြီးကြံစည်သည်ကို နတ်သမီး သိလေလျှင် အလျင်အမြန် ကိုယ်ထင်ပြ၍ ...

“အို အရှင်မင်းကြီး ... အရှင်မင်းကြီး၏အသက်ချမ်းသာရာရရေး၊ အသက်ရှည်ရေးအတွက် ရင်းနှီးထားရသည်မှာ အရှင်မင်းကြီး မြင်တော်မူဘိသည်၊ အရှင်မင်းကြီး လိုရာဆုကိုသာ တောင်းပါ၊ ငါပေးအံ့”

ထိုအခါ မင်းကြီးက ...

“အို အရှင်နတ်သမီး ... ကျွန်ုပ်ကိုယ်တိုင် စီရင်လိုခြင်း

ဟိန်းတောက်ထွန်း စာပေ

၆၄

အောင်သင်စိုး

မှာ ဤမျှ သူတစ်ထူး၏ကျေးဇူးကို သိတတ်သူ၊ သူ့ကျေးဇူးကို
 အသက်ဖြင့် ရင်းနှီး၍ပင် ဆပ်ဝံ့သော သူကောင်းသူမြတ်နှင့်
 အတူမနေရဘဲ အသက်ရှင်နေ၍ အကျိုးမရှိသောကြောင့် ဖြစ်ဘိ
 ၏။ သို့အတွက် အခြားဆုကို ကျွန်ုပ် အလိုမရှိပါ။ ဤသူတော်
 ကောင်း သူရဲကောင်းမိသားစု အသက်ပြန်ရှင်လာရေးကိုသာ
 ကျွန်ုပ် အလိုရှိပါသည် အရှင်နတ်သမီး”

ထိုအခါ နတ်သမီးက ...

“ကောင်းပါပြီ အရှင်မင်းကြီး”

ပြောဆိုကာ မိသားစုသုံးယောက်တို့၏ ဦးခေါင်းသုံးလုံး
 အား ကိုယ်နှင့်ဆက်ပြီး ရေစင်ပက်ဖျန်းလိုက်ရာ တစ်ယောက်
 ချင်းပင် အသက်ဝင်၍ ရှင်လာကြလေသတည်း။



ဟိန်းတောက်ထွန်း စာပေ

မိဘများနှင့် မိန်းမ ပါးလှပ



ယောကျ်ားနှင့် မိန်းမဟူသည်

ရှေးလွန်လေပြီးသောအခါက ပါဠိလိပုတ်ပြည်၌ မင်းသားငယ်တစ်ပါးသည် ကျေးမငယ်တစ်ကောင်နှင့် ဆက်ရက်ဖိုတစ်ကောင်ကို သူ၏စံအိမ်အတွင်း၌ မွေးမြူထားလေသည်။

ရက်လအတန်ကြာသောအခါ ကျေးမငယ်သည် လှောင်အိမ်အတွင်း၌ နေသားလှိုင်သားကျလာ၏။

ထိုအခါ ဥတုအလျောက် ပျော်ရွှင်လိုလာသဖြင့် အတူနေသော ဆက်ရက်ဖိုအား ဘာသာဘာဝ အတူတကွ ပျော်ရွှင်ပေါင်းဖက်ကြရန် ပြောလေသည်။

ဆက်ရက်ဖိုမှာ လှောင်အိမ်တွင်း၌နေရသည်မှာ ရက်လ

ဟိန်းတောက်ထွန်း စာပေ

ကြာလေလေ ငြီးငွေ့လာလေလေ ဖြစ်နေသည်။ ထိုသို့ မပျော်ရွှင် နိုင်ဖြစ်နေရသည့်ကြားက ကျေးမငယ်စကားကြောင့် ဒေါသမာန် ပွားကာ . . .

“ဟယ် ကျေးမ . . . သင်တို့မိန်းမများသည် အလွန်ဆိုး သွမ်း ဟော့ရမ်းလွန်းဘိ၏”

ပြောဆိုလိုက်လေသည်။

ထိုအခါ ကျေးမငယ်မှာ ဆက်ရက်ဖို၏စကားကြောင့် မခံမရပ်နိုင်အောင် ဖြစ်သွားလေတော့သည်။

မိမိအား အထင်အမြင်သေး၍ အပြစ်ဆိုရုံမျှမက အခြား သော မိန်းမများကိုပါ သိမ်းကျုံးအပြစ်တင်နေသူ ဆက်ရက်ဖို အား . . .

“ကျွန်ုပ်တို့ မိန်းမတွေထက် ယောက်ျားတွေက ပိုပြီး ဟော့ရမ်းဆိုးပျက်လွန်းဘိ၏။ ရှင့်ကို ကျွန်မ သာဓကတစ်ခုဖြင့် ပြောပြပါမည် . . .

ရှေးအခါက . . . မဇ္ဇရပြည်၌ ကုန်သည်ကြီးတစ် ယောက် ရှိပါတယ်။ အဲဒီကုန်သည်ကြီးမှာ ကြွေအံကစားကြူးတဲ့ သားတစ်ယောက်လည်း ရှိပါတယ်။ အဲဒီသားကြောင့် ကုန်သည် ကြီးမှာ ပစ္စည်းဥစ္စာ ရွှေငွေရတနာတွေ ဆုံးရှုံးခွမ်းပါးပြီး သူဆင်းရဲ

ကျေးဇူးသိတတ်သော သူရဲကောင်း

၆၇

ဘဝကို ရောက်သွားပါတော့တယ်။ ဒီအခါမှာ လောင်းကစားကြူး
တဲ့သားဟာ တစ်တိုင်းတစ်ပြည်ကို ထွက်ခွာသွားပါတော့တယ်
...။

တစ်တိုင်းတစ်ပြည်သို့ရောက်တဲ့အခါမှာ သူဌေးကြီး
တစ်ဦးနဲ့ တွေ့ဆုံမိကြတယ်။ အဲဒီသူဌေးကြီးက လောင်းကစား
ကြူးတဲ့ လုလင်ကို အထင်ကြီးပြီး သမီးနဲ့ပေးထိမ်းမြားပြီး ကုန်
သွယ်မှုကို ပြုစေပါတယ်။ အစပိုင်းတော့ ကုန်သည်ကြီးသား
လုလင်ဟာ ကုန်သွယ်ရောင်းဝယ်မှုကို ကြိုးစားပြီး လုပ်ကိုင်ပါ
သေးတယ်။ နောက်ပိုင်းကျတော့ ရှိရင်းစွဲဝါသနာကို မဖျောက်နိုင်
တော့တာနဲ့ ဇနီးသည်ကို ရှိသမျှ လက်ဝတ်လက်စားတွေကို
ဆင်ယင်ဝတ်ဆင်စေပြီး ခရီးထွက်မယ်လို့ အကြောင်းပြပြီး အတူ
ထွက်လာခဲ့ကြပါတယ် ...။

လမ်းခရီးတစ်ဝက်လောက်ရောက်တော့ ဇနီးသည်ဆီက
လက်ဝတ်ရတနာတွေကို ဖြုတ်ယူပြီး ဇနီးသည်ကို တောထဲမှာ
တစ်ယောက်တည်းထားခဲ့ပြီး ထွက်သွားပါတော့တယ်။ အဲဒီအခါ
မှာ ဇနီးဖြစ်သူမှာလည်း မိဘအိမ်ကို ပြန်ခဲ့ရပါတယ်။ ဒါပေမဲ့
...မိဘတွေကိုတော့ သူ့လင်ရဲ့အပြစ်တွေကို တစ်ခွန်းတလေမှ
မတိုင်ကြားဘဲ လက်ဝတ်ရတနာတွေကို ခရီးလမ်းမှာ ခိုးသူတွေ

ဟိန်းတောက်ထွန်း စာပေ

လုယူပြီး သူ့လင်ကိုလည်း ခေါ်ဆောင်သွားကြတယ်လို့သာ ပြော
ထားလိုက်ပါတယ် ...။

ကြွေအံ့ကစားကြူးတဲ့ လုလင်ဟာ လမ်းမှာတွေ့တဲ့
ကြွေအံ့ဝိုင်းမှာတင် ဝင်ကစားလိုက်တာ ပါလာသမျှပစ္စည်းနဲ့
ငွေက ကုန်ပါရောရှင်၊ ဒီတော့မှ လုလင်ဟာ အခုအချိန်လောက်
ဆို ငါ့မိန်းမ သူ့အိမ်ကို ပြန်ရောက်ဦးမှာ မဟုတ်သေးဘူး၊
သူ့ဆီက လက်ဝတ်ရတနာတွေကို ဖြုတ်ယူသွားတာကိုလည်း
သူ့မိဘတွေ မသိနိုင်ကြသေးဘူး၊ ဒီတော့ အိမ်ကို အမြန်ပြန်ပြီး
ယောက္ခမဆီက ပစ္စည်းဥစ္စာ အနည်းငယ်တောင်းယူရင် ရနိုင်
ကောင်းရဲ့အထင်နဲ့ အိမ်ကို ပြန်ခဲ့ပါတယ် ...။

ဇနီးသည်မှာ မိမိယောက်ျား ပြန်လာတာကိုမြင်တော့
အားရဝမ်းသာ ထွက်ပြီးကြိုပါတယ်၊ လုလင်လည်း ဇနီးကို
ရုတ်တရက်မြင်ရတော့ ရှက်ကြောက်စိတ်နဲ့ ပြန်လှည့်ပြေးမယ်လို့
ပြုတဲ့အချိန်မှာ ဇနီးက ... အရှင် မပြေးပါနဲ့၊ လက်ဝတ်ရတနာ
တွေကို အရှင်ယူသွားတယ်လို့ မပြောခဲ့ပါ၊ ခိုးသားတို့ လုယူသွား
တယ်လို့သာ လွှဲပြီးပြောထားပါတယ်၊ ဟန်ပျက် ဆက်ပြီးနေပါ
အရှင်လို့ ပြောပြီး သူ့လင်ရဲ့ခြေကို နေမေးပေးပြီး အိမ်ကို
တက်စေခဲ့ပါတယ် ...။

ဟိန်းတောက်သွန် စာပေ

ကျေးဇူးသိတတ်သော သူရဲကောင်း

၆၉

ဒီလိုနဲ့ ရက်လအတန်ကြာ နေထိုင်ပြီးတဲ့ နောက်လုလင်
ဟာ ကြွေအံကစားလိုစိတ် ပေါ်လာပြန်တာနဲ့ အိမ်က ပစ္စည်းဥစ္စာ
တွေကို ခိုးယူထွက်ပြေးသွားပြန်ပါတယ်ရှင်”

ကျေးမသည် ပုံပြင်ကို အဆုံးသတ်လိုက်လေသည်။

“ဒီပုံပြင်ကိုကြည့်ခြင်းအားဖြင့် ... ရှင်တို့ ဖိုသတ္တဝါ
ယောက်ျားမှန်သမျှ လိမ်ညှာကောက်ကျစ် သဘောဆိုးလှပါတယ်
ရှင်ရယ်”

ပြောဆိုလေသည်။

ထိုအခါ ဆက်ရက်ဖိုက ...

“မိန်းမမည်သော မသတ္တဝါတို့ဟာ တို့ဖိုသတ္တဝါတွေ
ထက် ပိုပြီးပျက်ဘိ၏။ ဟယ် ကျေးမ ... ငါ ညအဆောင်၌
ပြောပြမည် နားထောင်ဘိလော့ ...။

ရှေးအခါက ယောက်ျားတစ်ယောက်ဟာ ကွမ်းသီးခြံ
လုပ်ငန်းဖြင့် ရိုးသားစွာ အသက်မွေးဝမ်းကျောင်းပြုတယ်။ အဲဒီ
ယောက်ျားဟာ သူ့မိန်းမကိုလည်း အလွန်ချစ်မြတ်နိုးသလို လင့်
တတ္တရားငါးပါး မပျက်စေဘဲ စောင့်ရှောက်ထားပေမယ့် သူ့ဇနီး
သည်ကတော့ တစ်ပါးသောယောက်ျားနဲ့ ဖောက်ပြားလော်လည်
နေတဲ့ အကျင့်ပျက်မိန်းမယုတ် ဖြစ်တယ် ...။

ဟိန်းတောက်ထွန်း စာပေ

ဒီလိုနဲ့ တစ်နေ့သောညဉ့်အချိန်မှာ မိန်းမယုတ်ဟာ သူ့လင်ငယ်ယောက်ျားနဲ့ ဥယျာဉ်တွင်းမှာ ချိန်းဆိုတွေ့ဆိုကြတယ်။ ဒီအဖြစ်အပျက်ကို အိမ်ကိုခိုးရန်လာတဲ့ ခိုးသားက တွေ့တော့ လှံနဲ့ပစ်ပြီး ထွက်ပြေးသွားတယ်။ အဲဒီလို... ခိုးသားပစ်ခဲ့တဲ့လှံဟာ လင်ငယ်ယောက်ျားကို ထိမှန်သွားတယ်ဆိုရင်ပဲ မိန်းမဟာ လင်ကြီး မကြားရအောင် လင်ငယ်နဲ့ မျက်နှာချင်းအပ်ပြီး ငိုတယ်...။

ဒီလို မိန်းမယုတ်ဟာ လင်ငယ်ရဲ့ မျက်နှာချင်းအပ်ပြီး ငိုနေခိုက် လင်ငယ်ယောက်ျား ရရှိထားတဲ့ ဒဏ်ရာနဲ့တင် သေဆုံးသွားတော့ သေသူပါးစပ်အစေ့လိုက်နဲ့ တစ်ချိန်တည်းကို ဖြစ်သွားတော့ အဲဒီမိန်းမရဲ့ နှာခေါင်းလည်း လူသေရဲ့ပါးစပ်ကွင်းမှာ ပြတ်ကျန်ရစ်ခဲ့တော့တယ်လေ...။

နောက်တစ်နေ့ မိုးလင်းလာတဲ့အခါမှာတော့ မိန်းမယုတ်ဟာ ခိုးသားတဲ့လင်ကြီးဖြစ်သူကို အကြောင်းမဲ့ ရန်လုပ်ပြီး ပြည့်ရှင်မင်းထံ တိုင်ကြားပါလေရော ကျေးမရဲ့...။

မိန်းမယုတ်က ဘယ်လိုတိုင်ကြားသလဲဆိုတော့...
‘မိမိယောက်ျားဟာ မိမိကို အပြစ်မဲ့ နေ့စဉ်ရက်ဆက် ဆဲဆိုရိုက်နှက်နေပါတယ်။ ဒါကို လုံးဝ သည်းခံပြီး မတုံ့ပြန်ခဲ့ပါ။ ယခုမူ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၇၁

ဆဲဆိုရိုက်နှက်ရုံသာမက နှာခေါင်းကိုပါ လှီးဖြတ်လိုက်ပါတယ်
လို့ လျှောက်ထားတိုင်ကြားပါတော့တယ် ...။

ဒါကို ပြည့်ရှင်မင်းကလည်း မစုံစမ်း၊ မမေးမြန်းဘဲ
လင်ယောက်ျားဖြစ်သူကို အလွန်ဆိုးသွမ်း ရက်စက်သူအဖြစ်
သတ်မှတ်ပြီး အပြစ်ဒဏ်ပေးတော်မူလိုက်ပါတယ်။ ဒီသတင်းကို
ကြားရတဲ့ ခိုးသူဟာ မခံမရပ်နိုင်အောင် ဖြစ်လာတာနဲ့ ပြည့်ရှင်
မင်းကံ ဝင်ရောက်စားပြီး အဖြစ်မှန်ကို အစမှအဆုံးအထိ
လျှောက်တင်လိုက်တယ် ...။

မင်းကြီးလည်း သေသူယောက်ျားထံသို့ မင်းချင်းရဲမက်
တွေကို ခေါ်ပြီး ပါးစပ်တွင်းမှ နှာခေါင်းပြတ်ကို သက်သေအဖြစ်
ထုတ်ယူစစ်ဆေးတော်မူပါတယ်။ အဲဒီလို အဖြစ်မှန်၊ အမှုမှန်ပေါ်
လာတော့မှ မင်းကြီးလည်း အကျင့်ပျက်မိန်းမယုတ်ကို အပြစ်
ဒဏ်ပေးတော်မူပြီး လင်ယောက်ျားကို အပြစ်မှ လွှတ်လိုက်ပါ
တော့တယ်”

ဆက်ရက်မိသည် ပုံပြင်သက်သေကို အဆုံးသတ်ပြီး
နောက် ...

“ဟယ် ကျေးမ ... ဤပုံပြင်ဥပမာကို ကြည့်ပါက
သိသာစွာ ပေါ်လာသည်က သင်တို့ ‘မ’ မျိုးသည် အဆတိုး၍

ဟိန်းတောက်ထွန်း စာပေ

၇၂

အောင်ခင်စိုး

ငါတို့ ဖိုသတ္တဝါတွေထက် ကောက်ကျစ်ယုတ်မာ ဆိုးဝါးလှဘိ
တယ်”

ချေပပြောဆိုလိုက်လေတော့သတည်း။



ဟိန်းတောက်ထွန်း စာပေ

၂၃၆၆၃၈
၇၆



ပဒုပ္ပဒေသီ

ရှေးလွန်လေပြီးသောအခါက မင်းသားတစ်ပါးသည်
အမတ်သားတစ်ယောက်နှင့်အတူ တောကစားထွက်လာကြရာမှ
တောကျွဲပြီး တိုင်းတစ်ပါးသို့ ရောက်သွားကြတော့၏။

ခရီးလမ်းတစ်လျှောက်လုံး ပင်ပန်းဆင်းရဲစွာ လာကြရာ
မှ ကြာမျိုးငါးပါးနှင့်ပြည့်စုံသော ရေကန်ကို တွေ့သဖြင့် ကိုယ်
လက်သန့်စင်ကြလေသည်။

မင်းသားလေးသည် ရေကန်၏တစ်ဖက်ကမ်းတွင် အခြွေ
အရံများဖြင့် ရေချိုးကစားနေသည့် နတ်သမီးတမျှချောမောလှပ
လွန်းသည့် မိန်းမပျိုလေးကိုမြင်လျှင် မြင်ချင်းပင် မေတ္တာသက်ဝင်

ဟိန်းတောက်ထွန်း စာပေ

ချစ်ခင်မိတော့၏။

တစ်ဖက်မှ ရေကစားနေသည့် မိန်းမပျိုသည်လည်း မင်းသားလေး၏အမူအရာကို မြင်ရုံမျှနှင့်ပင် မိမိအား စုံမက်သည့် အဖြစ်ကို သိနေလေသည်။ ထို့ကြောင့်ပင် ကြာပွင့်ကို အမြစ်မှ ပါအောင် နုတ်လိုက်သည်။ ပြီးမှ သွားဖြင့် ကိုက်ဖြတ်၍ နားနှစ်ဖက်တွင် ပန်ပြီးမှ ရင်တွင်သပ်၍ နောက်ပြန်ပစ်ကာ အခြေအရံများနှင့်အတူ ထွက်သွားလေသည်။

ထိုကဲ့သို့ မိန်းမငယ်၏ထူးခြားသည့် ပြုမူဟန်တို့ကို မင်းသားလေးမှာ မြင်သော်လည်း နားမလည်ပေ။ အနီးရှိ အမတ်ပညာရှိကြီး၏သားသည် ဖခင်ကဲ့သို့ပင် ပညာဉာဏ် ထက်မြက်သူဖြစ်သည်။

ထိုအခါ အမတ်ကြီးသားက ...

“အရှင်မင်းသား ... ဤမိန်းမပျိုသည် ကြာပန်းကို အမြစ်မှပါအောင် နုတ်ယူသည့်အဓိပ္ပာယ်မှာ ဤတိုင်းပြည်ကြီးသည် ‘သိမ်ရာပြည်ကြီး ဖြစ်သည်’ ဟု ဆိုခြင်းဖြစ်ပါသည်။ ကြာရိုးကို သွားဖြင့် ကိုက်ဖြတ်လိုက်လည် ဆိုလိုချက်မှာ ‘အဘသည် နန္ဒယာဇာအမတ်ကြီး ဖြစ်သည်’ ဟု ဆိုလိုပါသည်။ တစ်ဖန် နားနှစ်ဖက်တွင် ကြာပန်းကို ပန်လိုက်ခြင်းသည် ‘ဤပြည်ရှင်မင်း

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၇၅

မှာ ကဏ္ဍဥက္ကာလမင်း’ ဟု ညွှန်ပြခြင်းပင် ဖြစ်သိသည်။ ရင်ကို ကြာပန်းနှင့်သပ်လိုက်သည်မှာလည်း ‘မိမိအမည်သည် ပဒုမ္မဒေဝီ’ ဟုဆိုခြင်းပင်။ ပြီးမှ ကြာပွင့်ကို နောက်ပြန်ပစ်ပြီးမှ သွားသည်မှာ ‘မိမိအား တကယ်ချစ်မြတ်နိုးပါက ဤအချက် အလက်တို့ကို ဆက်စပ်၍ ရောက်အောင်လာခဲ့ပါ’ ဟု မှာကြား သွားခြင်းပင် ဖြစ်ပါသည် အရှင်မင်းသား”

ရှင်းလင်းပြောဆိုလေသည်။

ထိုအခါ မင်းသားက အမတ်ဟညာရှိကြီး သားအား...

“အမောင် ... ငါ ထိုမိန်းမယေကို စွဲလမ်းနှစ်သက်မိ လေပြီ။ နီးစပ်ဖို့အရေး ဆောင်ရွက်ပေးပါဘိလော့”

တောင်းပန်လေသည်။

အမတ်ဟညာရှိကြီးသားက ...

“အို အရှင်မင်းသား ... စိုးရိမ်တော်မမူလင့်”

ဆိုသဖြင့် မင်းသားလည်း ဝမ်းသာရွှင်ပျက်ကာ အမတ်ကြီး သား ခေါ်ဆောင်ရာသို့ လိုက်ခဲ့လေသည်။

အိမ်ဟစ်ဆောင်ရှေ့သို့ ရောက်လာကြသောအခါ စုံစမ်း မေးမြန်းရန်အတွက် အိမ်ခြံဝင်းအတွင်းသို့ ဝင်မည်ပြုကြသည်။ ထိုအခါ ခြံဝင်းအတွင်းသို့ ဝင်လာကြသော ယောက်ျားသား

ဟိန်းတောက်ထွန်း စာပေ

နှစ်ယောက်အား အိမ်ရှင်မိန်းမကြီးမြင်လေလျှင် ...

“အို အမောင်တို့ ... မောင်တို့ ထိုနေရာမှာပင် ရပ်တန့် ကြပါဘိ၊ ကျွန်ုပ်မှာ ဆင်းရဲလွန်းသဖြင့် အဝတ်မျှပင် မဝတ်ဘဲ နေရဘိ၏”

မင်းသားနှင့် အမတ်ကြီးသားတို့လည်း ကိုယ်ရုံအဝတ်ကို ပစ်ပေးပြီးမှ အိမ်အတွင်းသို့ ဝင်လာကြပြီး သိလိုသည်တို့ကို မေးမြန်းစုံစမ်းကြည့်ကြလေသည်။

အိမ်ရှင်မိန်းမကြီးက ...

“ဒီတိုင်းပြည်ဟာ သိမ်ရာပြည်ကြီး ဖြစ်ပါတယ်၊ ကဏ္ဍ ဥက္ကာလမင်း အုပ်စိုးပါတယ်၊ ကျွန်ုပ်ဟာ တစ်ချိန်က နန္ဒဃာတ အမတ်ကြီးရဲ့သမီး ပဒုမ္မဒေဝီရဲ့ အထိန်းတော်ကြီး ဖြစ်ခဲ့ပါတယ်၊ ကြွေအံကစားကြမ်းသော သားဆိုးတစ်ယောက်ကို မဆုံးမနိုင်တာ နဲ့ သခင်မလေး ပဒုမ္မဒေဝီက အမျက်ပွားပြီး နှင်ထုတ်လိုက်တာ ကြောင့် အခုလို ဆင်းရဲခြင်းဘဝကို ရောက်နေရပါတယ်၊ ဆိုးမိုက် လွန်းတဲ့သားဟာ ဝတ်ထားတဲ့ထဘီကိုပင် ယူပြီး ကြွေအံကစား လိုက်တဲ့အတွက် အဝတ်မျှပင် မဝတ်ရဘဲ ရှိနေရပါတယ်”

ပြောပြလေ၏။

သည်တွင် အမတ်ပညာရှိကြီးသား ပြောပြချက်နှင့် အိမ်

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၇၇

ရှင်မိန်းမကြီး ပြောပြချက်တို့မှာ ထပ်တူထပ်မျှ ဖြစ်နေသဖြင့် မင်းသားလေးမှာ များစွာဝမ်းမြောက်ဝမ်းသာ ဖြစ်မိလေသည်။

ဤသို့ဖြင့် ထိုအိမ်၌ပင် တည်းခိုခွင့်တောင်း၍ အသပြာများ ထုတ်ပေးပြီး စားသောက်ရန်အတွက် စီမံစေပြီး ထိုအိမ်၌ပင် နေထိုင်တည်းခိုကြလေသည်။

နောက်တစ်နေ့တွင်မူ အမတ်ပညာရှိကြီးသားသည် အဖိုးများစွာ ထိုက်တန်သော လက်ဆောင်ပစ္စည်းများကို ဝယ်ယူပြီးနောက် အိမ်ရှင်မိန်းမကြီးအား ပေးပြီးလျှင် ...

“အို အထိန်းတော်ကြီး ... ပဒုမ္မဒေဝီထံသို့သွား၍ ယမန်နေ့က ရေကန်၏တစ်ဖက်ကမ်းမှ မင်းသားက ဆက်သခိုင်းလိုက်ဘိသည်ဟုဆိုပြီး ဤလက်ဆောင်ပစ္စည်းများကို ပေးပါဘိလော့”

တောင်းပန်ပြောဆိုလေသည်။

အိမ်ရှင်မိန်းမကြီးလည်း ...

“ဤမင်းသားလေးနှင့် အမတ်ကြီးသမီးတို့သည် ရေကန်တွင်တွေ့ကာ ရည်ခွဲကြဟန် ရှိဘိ၏။ မိမိ ဝင်ရောက်အကျိုးဆောင်လျှင် အမတ်ကြီးသမီးသည် မိမိအပေါ်တွင် အမျက်ပြေ၍ အနီးတွင် ပြန်ခေါ်ထားသည်မှာ မုချပင် ဖြစ်မည်”

ဟိန်းတောက်ထွန်း စာပေ

ဟု စဉ်းစားမိပြီး ...

“ဆိုသည့်အတိုင်း ဆောင်ရွက်ပေးပါမယ်”

ကတိပေးပြီးနောက် ပဒုမ္မဒေဝီထံသို့ လက်ဆောင်ပစ္စည်းများကိုယူ၍ ထွက်ခဲ့လေသည်။

နန္ဒယာတအမတ်ကြီး အိမ်သို့ရောက်သောအခါ ပဒုမ္မဒေဝီထံ ဝင်၍ ပညာရှိအမတ်ကြီးသား မှာကြားလိုက်သည့်အတိုင်း ပြောဆို၍ လက်ဆောင်ပဏ္ဏာတို့ကို အပ်လိုက်၏။

အထိန်းတော်ကြီးထံမှ လက်ဆောင်များနှင့် မှာကြားပြောဆိုလိုက်သောစကားကို ကြားလိုက်ရသောအခါ ပဒုမ္မဒေဝီမှာ ဝမ်းသာလွန်းသဖြင့် ပေးလာသော လက်ဆောင်ပစ္စည်းတို့ကို လျင်မြန်စွာ ကောက်ယူသိမ်းဆည်းပြီးမှ နောက်တစ်ဖန် လွန်စွာ အမျက်ထွက်သော အမူအရာဖြင့် ...

“ဟယ် ကျွန်ယုတ်မ ... နင့်ကို ငါ နှင်ထုတ်လိုက်ပြီး ချိန်မှစပြီး နင့်မျက်နှာကို မမြင်ချင်မှန်း သိပါလျက်နဲ့ ဘာအကြောင်းချက်ကို ဆို၍လာဘိသနည်း”

အော်ငေါက်ပြောဆိုပြီးနောက် လက်ငါးချောင်းကို ထုံးဖြူသုတ်ပြီး မိန်းမကြီးပါးစပ်တွင် ဆွဲလိုက်သည်။ ပြီးမှ အခြားလက်သုံးချောင်းဖြင့် အိုးမည်းသုတ်ပြီး ကျန်ပါးတစ်ဖက်ကို ဆွဲခြစ်

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၇၉

ပြီး အိမ်နောက်ဘက်ထရံပေါ်မှ ကျော်ချစေပြီးနောက် ...

“နင့်အိမ်ကို အမြန်ရောက်အောင်ပြန်တော့၊ တစ်ခေါက် အပြင် နှစ်ခေါက်ပြန်မလာခဲ့နဲ့”

အော်ဟစ်၍ လွှတ်လိုက်လေ၏။

မျက်နှာကောင်းရလေနိုးဖြင့် ပဒုမ္မဒေဝီထံ လက်ဆောင် ဆက်သရန် သွားခဲ့ရာ မျက်နှာကောင်းရရန် ဝေးစွာ ကြိမ်းမောင်း ခံရရုံမျှမက မျက်နှာတွင် ထုံးဖြူတစ်ဖက်၊ အိုးမည်းတစ်ဖက် သုတ်ကာ ဒဏ်ပေးလိုက်ရသဖြင့် ငိုယို၍ဝင်လာသော အိမ်ရှင် မိန်းမကြီးကို မင်းသားလေး မြင်သောအခါ အကြောင်းမလှမှန်း သိ၍ စိတ်ပျက်အားငယ်သွားလေတော့သည်။

နန္ဒဃာတအမတ်ကြီးသမီး ပဒုမ္မဒေဝီထံမှ မချေမင် ပြောစကားနှင့် အပြုအမူတို့ကိုပါ ကြားရပြန်သောအခါ နား မလည်နိုင်လောက်အောင် ဖြစ်သွားရပြန်၏။

ပညာရှိအမတ်ကြီးသားကမူ အိမ်ရှင်မိန်းမကြီး ပြောပြ သည့် ပဒုမ္မဒေဝီ၏ ပြုမူပုံနှင့် ပြောစကားတို့ကို ကြားလိုက်ရသည် နှင့် ပြုံးတုံ့တုံ့ ဖြစ်သွား၏။

ထိုအခါ မင်းသားလေးက ...

“ပဒုမ္မဒေဝီ၏ ပြုမူပြောဆိုချက်တို့သည် တူးခြားလှဘိ

ဟိန်းတောက်ထွန်း စာပေ

၏။ အမောင်သိလျှင် ရှင်းပြဘိလော့”

“အို အရှင်မင်းသား ... ခက်ခဲသည့်ပြဿနာမဟုတ်ပါ။ ပေးလာသော လက်ဆောင်တို့ကို အလျင်အမြန် ကောက်ယူသိမ်းဆည်းလိုက်ခြင်းက ချစ်ခင်နှစ်လိုသည့် အတွင်းစိတ်သဏ္ဌာန်အမှန်ပင် ဖြစ်ဘိသည်။ ပြီးလေမှ လွန်စွာ အမျက်ထွက်ခြင်းသည် အပေါ်ယံ လွှမ်းခြုံဟန်ဆောင်ခြင်းသာ ဖြစ်ဘိ၏။ အတွင်းစိတ်က ဝမ်းမြောက်ဝမ်းသာရှိ၍သာ လက်ဆောင်တို့ကို ယူထားလိုက်ခြင်းမှတ်ရသည်။ နောက် ထုံးဖြူကို လက်ငါးချောင်းဖြင့်တို့ကာ မျက်နှာတစ်ဖက်ကိုသုတ်လိုက်သည့် သဘောအဓိပ္ပာယ်က ယခုလဆန်း ဆယ်ရက်လွန်လေပြီး လပြည့်ရန် ငါးရက်သာ လိုတော့၏။ စောင့်ပါဦးဟု ဆိုလိုခြင်းဖြစ်တယ် အရှင်မင်းသား ... ၊

ထို့နောက် လက်သုံးချောင်းကို အိုးမည်းသုတ်ပြီး တစ်ဖက်ပါးကို တို့သုတ်လိုက်သည့် ဆိုလိုချက်မှာ လဆုတ်သုံးရက်နေ့တွင် လာခဲ့ပါဟု ဆိုလိုခြင်းဖြစ်ဘိ၏။ ပြီးမှ အနောက်ထရံက ကျော်ချစေခြင်းမှာ လာရန်လမ်း ညွှန်ပြခြင်းသာ ဖြစ်ပါတယ်။ တစ်ခေါက်အပြင် နှစ်ခေါက်ပြန်မလာခဲ့နဲ့ဟု ဆိုလိုက်သည်မှာ မှာကြားပြောဆိုရန် မရှိတော့၊ ပြီးပြီ၊ ပြတ်ပြီဟု ဆိုလိုခြင်း ဖြစ်ပါတယ် မင်းသား”

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၈၁

ပညာရှိအမတ်ကြီးသား ရှင်းပြသောစကားကို ကြားရလျှင် မင်းသားလေးမှာ ဝမ်းသာရွှင်ပျစွာနှင့် လဆုတ်သုံးရက်နေ့ကို စောင့်ဆိုင်းလေတော့၏။

ဤသို့ဖြင့် လဆုတ်သုံးရက်နေ့ညသို့ ရောက်ခဲ့လေသည်။ မင်းသားသည် အမတ်ပညာရှိကြီးသား လမ်းညွှန်ချက်အရ ပဒုမ္မဒေဝီထံ အနောက်ဘက်ထရံကို ကျော်၍ ဝင်သွားလေသည်။ ပဒုမ္မဒေဝီလည်း များစွာ အံ့သြဝမ်းသာသွားသည်။

“တော်ပါပေသည် မောင်တော်”

ချီးမွမ်းစကား ဆိုလေသည်။

မင်းသားက အမှန်အတိုင်းပင် ပညာရှိအမတ်ကြီးသား ဉာဏ်သာဖြစ်ကြောင်း ပြောပြလိုက်၏။

ထိုအခါ ပဒုမ္မဒေဝီသည် စဉ်းစားမိသည်။

“အမိနှင့်အဖသည် ငါ့အား အလွန်ပင် ချစ်ကြဘိ၏။ မောင်တော်မင်းသားနှင့် မေတ္တာမျှခဲ့သော် သူတိုင်းပြည်သို့ လိုက်ရပေတော့မည်။ ငါသည် အမိအဖတို့အားလည်း မခွဲနိုင်၊ သူ့ကိုလည်း ချစ်မြတ်နိုးသည်။ အမိအဖတို့ကလည်း ငါနှင့်ခွဲ၍ တစ်ပါးတိုင်းပြည်သို့မပြောနှင့် နှစ်အိမ်ခွဲ၍ပင် နေနိုင်ကြမည်မဟုတ်၊ သို့အတွက် မင်းသားအပါး၌ ပညာဉာဏ်ထက်မြက်

ဟိန်းတောက်ထွန်း စာပေ

သော ပညာရှိအမတ်ကြီးသား ရှိနေလို့ကတော့ သူတိုင်းပြည်သို့ လိုက်အောင် ခေါ်မည်မှာ မလွဲကေနိပင်၊ အကယ်၍ ဤပညာရှိ အမတ်ကြီးသားသာ မရှိပါမူ မောင်တော်မင်းသားမှာ ငါ၏ ဤ တိုင်းပြည်၌သာ နေမည်သာဖြစ်၏။’

တွေးတောမိပြီးနောက် ပညာရှိအမတ်ကြီးသားထံသို့ အဆိပ်ခတ်ထားသော ထမင်းပွဲကို ပို့စေလေသည်။

ပညာရှိအမတ်ကြီး သားသည်လည်း ထူးခြားလှစွာ ရောက်လာသော ထမင်းပွဲကို မစားသေးဘဲ အနည်းငယ်မျှ သော ထမင်းနှင့်အမဲဟင်းလျားကို ကြောင်တစ်ကောင်ကို ချ ကျွေးကြည့်သည်။ တစ်ခဏချင်းပင် ကြောင်သေဆုံးသွား၏။

ပညာရှိအမတ်ကြီးသားလည်း မိမိအား ပဒုမ္မဒေဝီ သတ် ရန်ကြံသည်ကို သိရလေသည်။ သို့သော် မိမိအား သေစေလို သည့် အကြောင်းအရင်းခံသကောကကိုလည်း ချင့်တွက်မိလိုက် သည်။ ထို့ကြောင့် မင်းသားအား ‘...

“အရှင်မင်းသား... ပဒုမ္မဒေဝီသည် ကျွန်ုပ်အား သတ် လိုသဖြင့် ဤထမင်းအုပ်ကို ပို့ဘိ၏။ ကံနှင့်ဉာဏ်စောင့်၍သာ ငါ မသေ၊ အကြောင်းမှာ သူ့မိဘတို့နှင့် မကွဲကွာစေဘဲ အရှင် မင်းသားနှင့် အတူနေလို၍ ဖြစ်ဘိ၏။ သည်နေရာတွင် ကျွန်ုပ်

ကျေးဇူးသိတတ်သော သူရဲကောင်း

၈၃

သည် ကြီးစွာသော အတားအဆီးတစ်ခုဖြစ်နေ၍ ဤသို့ သတ်ရန် ကြံခြင်းဖြစ်၏။ သူ့ကိုလည်း မျက်တော်မမူပါနှင့် အသင်မင်းသား၊ သို့သော် ကျွန်ုပ်တို့တိုင်းပြည်ကို ပါအောင်ခေါ်ချိမ့်မည်”

ပြောပြီး အနည်းငယ်မျှ စဉ်းစားပြီးနောက် ပညာရှိအမတ်ကြီးသားက ...

“အို အရှင်သား ... ပန်းပဲဖိုမှာ သံဆတ်တစ်ခုကို ပေး၍ ညအခါ ပဒုမ္မဒေဝီထံသွားလျှင် သံဆတ်ကို မီးရဲရဲတွင်ထားပြီး ပဒုမ္မဒေဝီ အိပ်ပျော်နေခိုက်တွင် သူ့လည်ဆွဲရတနာကို ယူပြီး မီးဖုတ်ထားသောသံဆတ်ဖြင့် သူ့တင်ပါးကို ကပ်ခဲ့ပြီး ကျွန်ုပ်ထံ အမြန်ပြန်ပြေးခဲ့ဘိလော့”

မှာကြားပြောဆိုလိုက်၏။

မင်းသားလည်း ချိန်းဆိုထားသည့်အတိုင်း ညအခါတွင် ပဒုမ္မဒေဝီထံသို့သွား၍ ပညာရှိအမတ်ကြီးသား မှာသည့်အတိုင်း ပဒုမ္မဒေဝီ အိပ်ပျော်နေသည်ကို မနိုးတော့ဘဲ လည်ဆွဲရတနာကို ဖြုတ်ယူထားပြီး ပဒုမ္မဒေဝီ၏တင်ပါးအား သံဆတ်ပူပူဖြင့် ကပ်ပြီး ထရံကို ခုန်ကျော်၍ အမြန်ပြေးခဲ့လေသည်။

ပညာရှိအမတ်ကြီးသားထံသို့ ရောက်သောအခါ အမတ်ကြီးသားက ...

ဟိန်းတောက်ထွန်း စာပေ

“အရှင်သား... ဤလည်ဆွဲရတနာကို လူတကာမြင်
 အောင် ကိုင်ဆောင်ပြီး မြို့တွင်းသို့ လှည့်လည်သွားပါ။ ကျွန်ုပ်က
 သုဿန်သို့သွား၍ ရသေ့အဝတ်ဝတ်ပြီး တရားအားထုတ်ဟန်
 ဆောင်နေမည်။ ဤလည်ဆွဲရတနာတို့ကြောင့် အရှင်သားအား
 ဖမ်းခဲ့သော် ကျွန်ုပ်ထံမှ ဝယ်ခဲ့သည်ဟုဆိုပြီး သုဿန်သို့
 ညွှန်လိုက်ပါ”

ထိုသို့မှာကြားပြောဆိုပြီး လွတ်လိုက်လေသည်။ ကိုယ်
 တိုင်လည်း သုဿန်သို့သွား၍ ရသေ့အသွင်ဖြင့် တရားအားထုတ်
 ဟန်ပြု၍နေလေသည်။

မင်းသားလည်း ပညာရှိအမတ်ကြီးသား မှာသည့်
 အတိုင်းပင် လည်ဆွဲရတနာကို ကိုင်ဆောင်၍ မြို့တွင်းလှည့်လည်
 သောအခါ နန္ဒဃာတအမတ်ကြီးသမီး၏ လည်ဆွဲရတနာပျောက်
 ကို ရှာနေကြသော မင်းချင်းရဲမက်များနှင့် တွေ့သဖြင့် ခိုးသူဟု
 ဆိုကာ ဖမ်းကြလေသည်။

မင်းသားက ...

“ငါ ခိုးလာသည်မဟုတ်ပါ။ ရသေ့တစ်ဦးထံမှ ဝယ်ခဲ့ခြင်း
 ဖြစ်ဘိ၏။ မယုံလျှင် သူ့ထံသို့ ငါလိုက်ပြပါမည်”

ပြောဆိုပြီး ပညာရှိအမတ်ကြီးသားရှိရာ သုဿန်သို့

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၈၅

ညွှန်ပြလိုက်လေသည်။

ရသေ့ဟန်ဆောင်ထားသော ပညာရှိအမတ်ကြီးသားက
လည်း ဟုတ်မှန်ကြောင်း ဝန်ခံလိုက်လေသည်။ မင်းချင်းရဲမက်
တို့လည်း ဖမ်းဆီးလိုက်ကြသည်။

ထိုအခါ ရသေ့ဟန်ဆောင်ထားသော ပညာရှိအမတ်ကြီး
သားက ကဏ္ဍဥက္ကာလမင်းကြီးနှင့် တွေ့လိုပြီး လျှောက်တင်စရာ
ရှိနေပါသေးသည်။ မင်းကြီးထံသို့ ပို့ပေးပါဆိုသဖြင့် နန်းတော်
တွင်းသို့ ခေါ်ဆောင်သွားကြသည်။

နန်းတော်တွင်းသို့ ရောက်သောအခါ မင်းကြီးက
လျှောက်တင်လိုသည့်အကြောင်းအရာကို တင်စေသောအခါ...

“မှန်လှပါ အရှင်မင်းမြတ် ... ညက သုသာန်တွင်
ကျွန်ုပ် တရားကျင့်ကြံနေခိုက်မှာ လှပသော မိန်းမငယ်တစ်
ယောက် ရောက်လာပြီး နေ့လယ်က မြှုပ်ခဲ့သော လူသေကောင်
ထံမှ သွေးတို့ကို စုပ်နေပါတော့တယ် ...”

ကျွန်ုပ်က သွားပြီး မိန်းမငယ်ရဲ့လည်ကို မြဲမြံစွာ ကိုင်
ပြီး အသေသတ်မည် ပြုတဲ့အခါ အဲဒီမိန်းမငယ်က ကျွန်ုပ်မကို
သတ်ပါအံ့၊ ကျွန်ုပ် စုန်းတောက်စားမိ၍ မနေနိုင်ဖြစ်လာပြီး
ဤသို့ပြုရခြင်းဖြစ်ပါတယ်လို့ တောင်းပန်ကာ ဤလည်ဆွဲရတနာ

ဟိန်းတောက်ထွန်း စာပေ

ကို ပေးခဲ့ခြင်းဖြစ်ပါတယ် အရှင်မင်းကြီး၊ သူ့အမည်မှာ ပဒုမ္မဒေဝီ ဖြစ်ပြီး အဖမှာ နန္ဒဃာတအမတ်ကြီးဖြစ်ကြောင်းလည်း ပြောခဲ့ပါတယ်။ ကျွန်ုပ်ကိုလည်း အထပ်ထပ်တောင်းပန်လာတာကြောင့် မသတ်ပါ။ အသင့်မီးဖုတ်ထားပြီးသားရှိသည့် သံဆတ်ဖြင့် တင်ပါးအား တစ်ချက်ကုပ်၍ လွှတ်လိုက်ပါသည်။ မယုံကြည်သည် ရှိသော် ထိုမိန်းမငယ်အား ခေါ်ယူစစ်ဆေးတော်မူကြည့်ပါ အရှင်မင်းကြီး”

လျှောက်တင်လိုက်လေသည်။

မင်းကြီးလည်း ပညာရှိအမတ်ကြီးသားဆိုသည့်အတိုင်း နန္ဒဃာတအမတ်ကြီးသမီး ပဒုမ္မဒေဝီကို ခေါ်ယူစစ်ဆေးကြည့်ရာ တင်ပါးတွင် သံဆတ်ရာ အမှတ်အသားတံဆိပ်ကို တွေ့မြင်တော်မူသဖြင့် ရသေ့ယောင်ဆောင်ထားသော ပညာရှိအမတ်ကြီးသား ပြောသည့်အတိုင်း မှန်ကန်နေသဖြင့် ပဒုမ္မဒေဝီအား စုန်းမဟုတ်အထင်မှား၍ သတ်စေဟု အမိန့်တော်မှတ်လေသည်။

ထိုအခါ ရသေ့သူတော်ယောင်ဆောင်ထားသော ပညာရှိအမတ်ကြီးသားက ...

“အို အရှင်မင်းမြတ် ... မင်းတို့မည်သည် မိန်းမကိုလည်း သေအောင်မသတ်သင့်၊ ပုဏ္ဏားကိုလည်း မသတ်အပ်။

ဟိန်းတောက်ထွန်း စာပေ

ကျေးဇူးသိတမိသော သူရဲကောင်း

၈၇

ရဟန်းတို့ကိုလည်း မသတ်ရာသည်ကို ဉာဏ်ပညာဖြင့် သတိချပ်
စေလိုဘိသည် အရှင်မင်းကြီး”

ထိုအခါ မင်းကြီးက ...

“သင့်မြတ်မှန်ကန်လှဘိတယ် ရသေ့မြတ်”

မိန့်တော်မူပြီး မျိုးဆက်ပြန့်မည်စိုး၍ ပဒုမ္မဒေဝီအား
တိုင်းပြည်မှ နှင်ထုတ်တော်မူလေသည်။

ပဒုမ္မဒေဝီ တောသို့ရောက်သည့်အချိန်လောက်တွင်
မင်းသားနှင့် ပညာရှိအမတ်ကြီးသားတို့သည် တောသို့ အမိလိုက်
၍ ပဒုမ္မဒေဝီအား ရှာဖွေကာ မိမိတိုင်းပြည်သို့ ချောမော့ခေါ်
ဆောင်သွားလေတော့သတည်း။



ဟိန်းတောက်ထွန်း စာပေ

ပညာရှိအမတ်ကြီး နှင့် ပုဂ္ဂိုလ်များ



Mr. A. A. 2013.

ပညာရှိအမတ်ကြီးနှင့် ပုဏ္ဏားလုလင်သုံးဦး

ရှေးလွန်လေပြီးသောအခါက ပုဏ္ဏားအိုကြီးတစ်ယောက် ရှိလေသည်။ ထိုပုဏ္ဏားအိုကြီး၌ မိန်းမမြတ်တို့၏ အင်္ဂါလက္ခဏာ တို့နှင့်ပြည့်စုံပြီး ချောမောလှသည့် သမီးပျိုတစ်ယောက်လည်း ရှိသည်။

တစ်နေ့သောအခါ ပုဏ္ဏားအိုကြီးထံ ပုဏ္ဏားလုလင်တစ်ယောက် ရောက်ရှိလာပြီး ...

“အို အရှင်ပုဏ္ဏားကြီး ... ကျွန်တော့်အား ခိုင်းလိုရာကို ခိုင်းပါ။ ကျွန်တော် မငြင်းမပယ် ဆောင်ရွက်ပါ့မယ်”

ပုဏ္ဏားကြီးထံ ခွင့်တောင်းလေသည်။ ပုဏ္ဏားကြီးလည်း

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၈၉

ပုဏ္ဏားလုလင်၏ ပြောစကားကို သဘောကျသဖြင့် အိမ်၌ပင် နေလေသည်။

နောက်တစ်နေ့တွင်လည်း ပုဏ္ဏားလုလင်တစ်ယောက် ထပ်မံရောက်လာပြန်၏။ ပထမရောက်လာသော ပုဏ္ဏားလုလင် ပြောသကဲ့သို့ပင် ပုဏ္ဏားအိုကြီးအား ပြောဆိုခွင့်တောင်းပြီး အိမ်၌ ပင် နေစေ၏။

တတိယမြောက်နေ့တွင်လည်း ...

ပုဏ္ဏားလုလင်တစ်ယောက် ရောက်လာပြန်သည်။ ပထမလုလင်နှင့် ဒုတိယလုလင်တို့ ပြောသကဲ့သို့ပင် ပုဏ္ဏား အိုကြီးအား ပြောဆိုခွင့်တောင်းပြန်သည်။ ပုဏ္ဏားအိုကြီးကလည်း သဘောတူ လက်ခံလိုက်ပြန်သည်။

တဖြည်းဖြည်းနှင့် အခြေအနေမှာ ခက်လာတော့၏။

မိမိအိမ်သို့ ရောက်လာကြသော ပုဏ္ဏားလုလင်တို့သည် သုံးယောက်စလုံး၌ အရည်အချင်းလည်း တူကြသည်။ ကြိုးစား အားထုတ်မှု၌လည်း တူညီနေကြပြန်သည်။

ပုဏ္ဏားလုလင်က သုံးယောက်။

သမီးက တစ်ယောက်။

ပထမလုလင်နှင့် ပေးစားရမည်လော၊ ဒုတိယလုလင်

ဟိန်းတောက်ထွန်း စာပေ

နှင့် ပေးစားရမည်လော၊ တတိယလုလင်နှင့် ပေးစားရမည်လော။

ဝေခွဲမရနိုင်အောင် ရှိနေတော့၏။

ဤသို့နှင့်ပင် နေ့ရက်တို့ ကုန်သွားသည်။

တစ်နေ့သောအခါတွင် ပုဏ္ဏားအိုကြီး၏ သမီးချောလေး
မှာ နာဖျားပြီး ရုတ်တရက် ကွယ်လွန်သွားလေတော့သည်။

ပုဏ္ဏားအိုကြီးပင် ကံကောင်းလေသလား။

ပုဏ္ဏားလုလင်တို့ ကံဆိုးလေသလားဟူ၍တော့ မပြော
တတ်တော့ပေ။

လုလင်သုံးယောက်နှင့် သမီးပျိုတစ်ယောက် ပြဿနာ
မှာ ပုဏ္ဏားအိုကြီးအတွက် ပြေလည်သွားလေတော့သည်။

ထိုအခါ ပထမပုဏ္ဏားလုလင်သည် ဤသို့ စဉ်းစားမိ
လေသည်။

“ငါသည် ဤပုဏ္ဏားမလေးကို မှီ၍ ပုဏ္ဏားကြီးထံ၌
ခိုင်းသမျှ လုပ်ကိုင်ပေးနေခဲ့ရသည်မှာ နှစ်တို့ပင် အလီလီပြောင်း
ခဲ့ရလေပြီ၊ ယခု သူ မရှိတော့၊ အဘယ်သို့ ပြုလုပ်ပေးဖွယ်ရှိတော့
အံ့နည်း၊ မိဘရပ်ထံ ပြန်တော့မည်”

ဆင်ခြင်တွေးတောပြီး ပုဏ္ဏားကြီးအိမ်မှ ထွက်သွားလေ
တော့သည်။

ကျေးဇူးသိတတ်သော သူရဲကောင်း

၉၁

ဒုတိယပုဏ္ဏားလုလင်သည်လည်း ...

“ငါသည် ပုဏ္ဏားမလေးအား များစွာ ချစ်ခင်မြတ်နိုးသည်။ အလွန်လည်း နှစ်သက်တွယ်တာသည့်အတွက် သူ့ဖခင်ပုဏ္ဏားကြီးထံတွင် ထားရာနေ၊ စေရာသွား၊ ခိုင်းရာကို မည်သည့်လုပ်ခဲ့၏။ ယခု သူတိမ်းပါးသွားသော်လည်း ငါ စိမ်းကားရန် မသင့်ပေ။ သူ့အရိုးကို လည်တွင်ဆွဲ၍ ရင်ဝယ်သိမ်းထားမှ သူ့ကို ချစ်ခင်မြတ်နိုးရာ ရောက်ဘိမည်”

စိတ်ကူးကာ ပုဏ္ဏားမလေး၏ အရိုးတစ်ချောင်းကို သန့်စင်ကာ လည်တွင် အမြဲဆွဲထားလေသည်။

တတိယပုဏ္ဏားလုလင်မှာမူ ပုဏ္ဏားမလေးအား ရင်နှင့်အမျှ ချစ်ခင်စွဲလမ်းမြတ်နိုးသူဖြစ်သည်။ ပုဏ္ဏားမလေး သေဆုံးသွားသော်လည်း အလောင်းပြာပုံကို တစ်နေ့သုံးကြိမ် သွားရောက်ကြည့်ရှုကာ မေ့မရသော ကြေကွဲရိပ်နှင့် ချစ်ရမ္မက်ကို ဖြေဖျောက်နေလေ၏။

တစ်နေ့သောအခါ မိဘရပ်ထံ ပြန်မည်ဆိုပြီး ထွက်သွားကာ ခြေဦးတည့်ရာ လျှောက်သွားနေသော ပုဏ္ဏားလုလင်သည် အတတ်မျိုးစုံတတ်အောင် သင်ကြားပေးသည့်ပုဏ္ဏားတစ်ဦးထံ ရောက်သွားလေသည်။

ဟိန်းတောက်ထွန်း စာပေ

တစ်နေ့တွင် ဆရာပုဏ္ဏားသည် မြစ်ဆိပ်သို့ ရေချိုးသွား
 နေစဉ် ဆရာ၏ဇနီး ပုဏ္ဏားမသည် ထမင်းဟင်းချက်ပြုတ်နေရင်း
 ကလေးငယ်၏ ခေါင်း၊ လက်၊ ခြေနှစ်ဖက်တို့ကို တစ်ခုစီ ဆွဲ
 ဖြုတ်လိုက်ပြီး အခန်းထောင့်တစ်နေရာ၌ စုပုံထားကာ ပြုဖွယ်ကိစ္စ
 တို့ကို လွတ်လွတ်လပ်လပ် ဆက်လက်လုပ်ကိုင်လေသည်။

ထိုသို့ ပြုလုပ်သည်ကို ပုဏ္ဏားလုလင် မြင်နေရသဖြင့်
 ထိတ်လန့်တုန်လှုပ်သွားလေသည်။

ထမင်းစားချိန်ရောက်သောအခါ ကြောက်ရွံ့၍ မစားဘဲ
 ငြင်းဆန်လေတော့၏။

ထိုအခါ ပုဏ္ဏားမလည်း မိမိအပြုအမူအတွက် ကြောက်
 ရွံ့တုန်လှုပ်လျက်ရှိသည်ကို သိသွားသဖြင့် အခန်းတွင်းမှ မန္တန်
 ပုရပိုက်ကို ယူလာပြီး ပုရပိုက်မှ မန္တန်ကိုကြည့်၍ သားငယ်၏
 ခေါင်း၊ လက်၊ ခြေနှစ်ဖက်တို့ကို သူ့နေရာနှင့်သူထားပြီး ရွတ်
 ဆိုကာ ရေဖျန်းလိုက်လေ၏။

တစ်ခဏချင်းပင် ကိုယ်၊ လက်၊ ခြေ၊ ခေါင်းအင်္ဂါတို့
 ဆက်သွားပြီး ကလေးငယ်မှာ အသက်ဝင်ကာ နဂိုအတိုင်းပင်
 ဖြစ်သွားလေတော့၏။

ထိုသောအခါ ပုဏ္ဏားလုလင်သည် အလွန်သဘောကျ

ဟိန်းတောက်ထွန်း စာပေ

ကျေးဇူးသိတတ်သော သူရဲကောင်း

၉၃

သွားလေသည်။ တစ်ချိန်က သူချစ်ခဲ့ရသော ပုဏ္ဏားမလေးအား သတိတရ ရှိသွား၏။

ဤပုရပိုက်မှ မန္တန်ဖြင့် ချစ်သူပုဏ္ဏားမလေး အသက် ပြန်ရှင်ရေးအတွက် ထိုပုရပိုက်ကို ယနေ့ညမှာပင် အရခိုးယူရ မည်ဟုလည်း ဆုံးဖြတ်လိုက်သည်။

ဥပုသ်ရောက်သောအခါ ပုဏ္ဏားလုလင်သည် ပုရပိုက် ကို ခိုးယူ၍ ပုဏ္ဏားမလေးကို သင်္ဂြိုဟ်သောသင်္ချိုင်းသို့ လာခဲ့ သည်။

လမ်းခရီးတွင် ဒုတိယပုဏ္ဏားလုလင်ကို တွေ့လေလျှင် အကျိုးအကြောင်း ပြောပြပြီး လည်တွင် ဆွဲထားသော အရိုးကို တောင်းယူကာ နေရာတကျထား၍ ပုရပိုက်အတွင်းမှ မန္တန်ကို ကြည့်ရှုတ်ဆိုပြီး ပထမအကြိမ် ရေဖျန်းလိုက်ရာ အရိုးများ ဆက်သွားလေသည်။

ထို့နောက် တတိယပုဏ္ဏားလုလင်လည်း ရောက်လာ လေသည်။ ဒုတိယအကြိမ် ရေပက်ဖျန်းလိုက်ပြန်ရာ အသွေး အသားတို့ မူလပကတိအတိုင်း ဖြစ်လာလေသည်။

တတိယအကြိမ် ရေဖျန်းလိုက်ပြန်သည်။ ထိုအခါ ပုဏ္ဏားမလေးသည် အဝတ်တန်ဆာတို့နှင့်တကွ အသက်ရှင်၍

ဟိန်းတောက်ထွန်း စာပေ

မူလနဂိုအတိုင်း ထလာလေတော့၏။

ပုဏ္ဏားလုလင်သုံးဦးလည်း ဝမ်းသာပီတိဖြစ်လာကြလေသည်။ သို့သော် ပုဏ္ဏားလုလင်သုံးယောက်တွင် မည်သူရထိုက်သည်ဟူသော ပြဿနာသည် ပေါ်လာလေတော့သည်။

ထိုအခါ ပုဏ္ဏားအိုကြီးမှာ သေဆုံးသွားပြီး အရိုးစုသာ ကျန်တော့သော သမီးလေးသည် ပထမပုဏ္ဏားလုလင် ခိုးယူလာသော ပုရပိုက်မှ မန္တန်တန်ခိုးကြောင့် အိပ်ရာမှ နိုးထလာသကဲ့သို့ ပြန်၍ အသက်ရှင်လာခဲ့ပေသည်။

မန္တန်ပုရပိုက်ကို ခိုးယူလာသော ပထမပုဏ္ဏားလုလင်ကို ပေးရအံ့လော။

အရိုးကို လည်၍ အမြဲဆွဲထားသော လုလင်ကိုပင် ပေးရအံ့လော။

သို့တည်းမဟုတ် ပုဏ္ဏားမလေး မြေပုံကို နေ့စဉ်ရက်ဆက် ဟစ်နေသုံးကြိမ်ကြည့်၍ ကြေကွဲနေသော လုလင်ကိုလား ဝေခွဲဆုံးဖြတ်၍မရအောင် ဖြစ်လာသဖြင့် ပုဏ္ဏားအိုကြီးမှာ နောက်ဆုံးတွင် ပညာရှိအမတ်ကြီးထံသို့ သွားရောက်ကာ အပ်နှံရန် ဆုံးဖြတ်စေလေတော့သည်။

ထိုအခါ ပညာရှိအမတ်ကြီးသည် ဖြစ်စဉ်အစအဆုံးကို

ဟိန်းတောက်ထွန်း စာပေ

ကျေးဇူးသိတင်သော သူရဲကောင်း

၉၅

မေးမြန်းစုံစမ်းပြီးနောက် ...

“ပထမပုဏ္ဏားလုလင်သည် ပုဏ္ဏေးမလေး မရှိတော့သည့် နောက်တွင် စိတ်လေလေနှင့် ခြေဦးတည့်ရာကို ထွက်သွားဘိ၏။ ထိုသို့သွားရင်းက အရိုးစုမှ အသက်ပြန်ရှင်နိုင်သော ရှေးဟောင်းဂမ္ဘီရအတတ်မန္တန်ပါရှိသည့် ပုရပိုက်ကို ရခဲ့သည်မှ ပုဏ္ဏေးမလေး အသက်ပြန်ရှင်လာရဘိသည် ...။

သို့သော် ပုဏ္ဏားလုလင်သည် ပုဏ္ဏေးမလေး ပြန်၍ အသက်ရှင်လာရေးအတွက် ရည်ရွယ်၍ထွက်ခွာသွားပြီး အားကြီးမာန်တက် ကြိုးပမ်းရှာဖွေ၍ ရလာသော မန္တန်ပါ ပုရပိုက်ကိုရခဲ့သည်တော့ မဟုတ်ပေ။ ခရီးသွားဟန်လွဲ အနေအထားဖြင့် မတော်တဆ ရခဲ့ခြင်းသာ ဖြစ်ဘိ၏ ...။

မိမိအဖို့ ပုဏ္ဏေးမလေးအတွက် မျှော်လင့်ချက်မရှိတော့၍ စွန့်ခွာထွက်သွားသူသာဖြစ်သည်။ မန္တန်၏အစွမ်းကို မြင်သောအခါမှ ပုဏ္ဏေးမလေးကို သတိရလာခြင်းသာ ဖြစ်ပေသည် ...။

ဒုတိယပုဏ္ဏားလုလင်မှာ ပုဏ္ဏေးမလေးအား များစွာ ချစ်ခင်သည်။ မြတ်နိုးသည်။ သေဆုံးသွားသောအခါ၌ပင် အရိုးကို လည်တွင်ဆွဲ၍ တမ်းတမ်းတတ ချစ်ရှာသူဖြစ်ဘိသည်။ သံယောဇဉ်လည်း ကြီးမားလှဘိ၏ ...။

ဟိန်းတောက်ထွန်း စာပေ

တတိယပုဏ္ဏားလုလင်၏ ချစ်ခြင်းမေတ္တာကား ပထမ
 နှင့် ဒုတိယပုဏ္ဏားလုလင်တို့ထက် သာလွန်ဘိသည်ဟု ဆိုရချိမ့်
 မည်။ အကြောင်းရင်းမှာ လုလင်သည် မိမိဘဝ၏ရှေ့ရေး ဘိုး
 တက်ကြီးပွားမှုကိုပင် မဇွဲကွက်တော့ဘဲ အလုပ်အကိုင် အပျက်ခံ၍
 တစ်နေ့သုံးကြိမ်မျှ ပုဏ္ဏားမလေး၏အရိုးနှင့် ပြာပုံကို လာရောက်
 ကြည့်ရှု ကြေကွဲလွမ်းဆွေးမှုကား ချစ်ရမ္မက်ကြီးမားလွန်းလှဘိ၏။
 လူတိုင်း ပြုနိုင်ခဲ့သောအမှုကို စွဲလမ်းခဲ့မင်စွာ ပြုသူ ဖြစ်ပေ
 သည် ...။

ဒါကြောင့် ... ပုဏ္ဏားမလေး သေဆုံးပြီးနောက် ပုဏ္ဏား
 မလေးအပေါ်မှာ သံယောဇဉ်အရှိဆုံး၊ အမြတ်နိုး၊ အတွယ်တာ
 ဆုံးဖြစ်သူမှာ တတိယပုဏ္ဏားလုလင်သာ ဖြစ်သည့်အတွက်
 အသက်ပြန်ရှင်လာသော အသင်ပုဏ္ဏားကြီး၏သမီး ပုဏ္ဏား
 မလေးအား ရယူပိုင်ဆိုင်ထိုက်သူမှာ တတိယပုဏ္ဏားလုလင်ပင်
 ဖြစ်ဘိသည်။

ဆုံးဖြတ်ပေးလိုက်လေသတည်း။